


முன்றாம் அண்டு நினைவு மலர்



மரமனிதர்

குமர் பெரன்னம்பலம்

(ஜி. ஜி. பொன்னம்பலம் யூனியர்)

தேங்காம்

12 - 08 - 1938

Digitized by Noolaham Foundation.
noolaham.org | aavanaham.org

மகறவு

05 - 01 - 2000



தமிழ்மீ விடுதலைப் புலிகள்

Liberation Tigers of Tamil Ealam

மாமன்தர் மறைவு பிரபாகரன் இரங்கல்

தாயக தேசத்தின் விடுதலையை தணியாத இலட்சியமாக வரித்து, அந்த உண்ணமான இலட்சியத்திற்காக அரும்பனி ஆற்றிவந்த ஒரு அழிவுமான மனிதரை நாம் இழந்துவிட்டோம். விடுதலைக்காக ஏரிந்து வந்த ஒரு இலட்சியச் சுடர் அனைந்து விட்டது. பகைவனின் கோழைத்தனத்திற்கு தமிழினப் பற்றாளர் ஒருவர் பலியாகிவிட்டார்.

திரு. குமார் பொன்னம்பலம் அவர்கள் அரசியல் சுயநலன்களுக்கு அப்பாற்பட்ட ஒரு தனித்துவமான மனிதர். ஒரு புரட்சிகரமான அரசியல் வாதி. நேர்மையுடன், நெஞ்சுநியிடன் மனித நீதிக்காக குரலெழுப்பி வந்தார். சிங்களத்தின் தலைநகரில் தனித்து நின்று சிங்கள பேரினவாதத்திற்கு சவால் விடுத்து வந்தார். ஆயத்துகள் குழந்திருந்தபோதும் அஞ்சா நெஞ்சத்துடன் அந்தியை எதிர்த்து போராடியவர்.

திரு. பொன்னம்பலம் அவர்கள் ஒரு உயரிய தேசப்பற்றாளர். தமிழ்த் தாயகத்தில் ஆழமான பாசம் கொண்டவர். தமிழ் தேசம் தன்னாட்சி உரிமைபெற்று சுதந்திர நாடாக உருவாகவேண்டுமென ஆவல்கொண்டவர். ஆயதப் போராட்டம் வாயிலாகவே தமிழரின் விடுதலை சாத் தியமாகும் என்பதில் அதையாத நம்பிக்கை கொண்டவர். அதனால் பகிரங்கமாகவே எமது விடுதலை இயக்கத்தையும், எமது இயக்கத்தை கொள்கையையும் ஆதரித்தார். எமது விடுதலைப் போர்ட்டத்தை நியாயப்படுத்தி உலக அரங்கில் குரல் கொடுத்து வந்தார். நேர்மைத் திறமையுடன், அற்புதமான துணிச்சலுடன் அன்னார் ஆற்றிய அரும் பணி மிகவும் பாராட்டத்தக்கது.

திரு. குமார் பொன்னம்பலம் அவர்களின் இனப்பற்றிற்கும், விடுதலைப் பற்றிற்கும் மதிப்பளித்து, அவரது நற்பணியை கெளரவிக்கும் முகமாக 'மாமன்தா' என்ற அதியூர் தேசிய விருதை அவருக்கு வழங்குவதில் நான் பெருமையடைகிறேன். உண்ண இலட்சியத்திற்காக வாழ்ந்த உயர்ந்த மனிதர்களை சாவு அழித்துவிடுவதில்லை. எமது தேசத்தின் ஆண்மாவில் அவர்களுக்கு என்றும் அழியாத இடமுன்டு.

கோரியும் பொன்னம்பலம்
(கோ. பிரபாகரன்)
நலைபார்,
தமிழ்மீ விடுதலைப் புலிகள்.

2 லகம் போற்றும் நியாயவாதி
 சட்டவல்லுநர் வெள்ளிநாப் பேச்சாளர்,
 தமிழர் தம் தனிப்பொரும் தலைவர்
 அமர்
 ஜீ.ஜீ.பொன்னம்பலம் அவர்களின்
 அருந்தவப் புதல்வர்
 ஆற்றல் மிகுந்த நியாயவாதி
 நீதி, நேர்மை, துணிவு, தியாகம்.
 ஆகியவற்றின் மொத்த வடிவம்
 ஈழத்தமிழின் உரிமைகளுக்காக
 கடைசி மூச்சவரைகுரல் எழுப்பிய
 அஞ்சாத சிங்கேறு
 குமார் பொன்னம்பலம் அவர்களின்
 இழப்பினால் நெஞ்சு நெகிழ்ந்து
 பிரலாபிக்கும்
 கையறுநிலைப் பாமாலை

தோற்றம்

இந்துமாக் கடலின் எழில்பெறு முத்தென
 இலங்கிடும் இலங்கையின் சிரம் எனத் திகழ்ந்திடும்
 யாழ்குடா நாட்டின் வடபால் அமைந்ததாம்
 வீழ்வே அறியா மேன்மைத் தமிழர்
 பன்னூறாண்டாய்ப் பார்புகழ் சிறப்புடன்
 திகழ்ந்திடு மேலோர் அணிசெயும் சிறப்புடை
 வடம் ராட்சியாம் வான்பதி தன்னில்
 அவ்வாய் என்னும் இணையிலா ஊர்தனில்
 தொன்மைசால் பெருங்குடித் தோன்றலாய்த் தோன்றிய
 கணபதிப் பிள்ளைக்கண்ணியர் சாஸ்புறை
 செந்திரு அளைய சிதம்பர நங்கையை

மணந்தில் ஸறத்தினை மாண்புடன் நடாத்திப்
 பெற்ற காங்கேசர் பெருமைசால் சதாசிவம்
 விசாலாட்சி என்னும் மிகுநலச் சேய்களில்
 மூத்தோரான காங்கே சர்தன்
 தகுதிகட் கேற்ற தலைமைசால் பெண்மணி
 தில்லை நாயகியைத் திருமணம் புரிந்தனர்
 இல்லறத் தினில்மதன் ரதியெனக் கூடி
 வசிட்டர் அருந்ததி என உயர் இலட்சிய
 தம்பதி யாயின் தந்தவப் பயனாய்
 முதலிற் பிறந்தவர் முழுல கத்திலும்
 ஈடிலாநியாய வாதியாய்த் திகழ்ந்து
 தமிழர்தம் தனிப்பெரும் தலைவராய் ஓங்கி
 புகழுடல் தந்து ஊனுடல் விடுத்துச்
 சென்ற ஜீஜீ். பொன்னம் பலமாம்
 அவரிற்கிளைய தங்கையர் இருவர்
 காந்திமதி, ருக்மணியுடன்
 தம்பி ஒருவர் வண. பிதா பாலசுந்தரம்
 அவர்களும் வாழ்வில் இணையிலார் எனினும்
 பொன்னரின் பெருமை சொல்லுதற் கரிதாம்
 அன்னவர் திக்கெலாம் கீர்த்தியைப் பரப்பி
 விளங்கிய பெருமையை விளம்பிடக் கேட்டும்
 அறிந்தும் அவரை அன்பு மருகராய்க்
 கொண்டிடப் பலரும் எண்ணிய காலையில்
 அரும்பொன் எனத்திகழ் கரம்பொனாம் பதியில்
 பெரும்பே ராளர் பிறங்கிய பெருமையர்
 அல்பேட் எட்வேட் அரும்பெறக் கிளவும்
 நல்லவராகிய நங்கை மீனாட்சியும்
 ஆற்றிய தவத்தின் அருந்தவப்பெறன
 வந்துல குதித்த மங்கையர் திலகம்
 அழகு மணின்னும் அருந்ததி அனையார்
 நால்வர் ஆண்களொடு நலந்திகழ் தங்கையும்
 உயிரெனப் போற்றிய உத்தமி இவரைப்
 பொன்னம் பலமாம் பூமான் மணந்தனர்.

உவகையும் பெருமையும் உறவுடன் பெருகிட
 அரத்தினில் வாழாதில் வருங்குண தம்பதி
 இல்லறத் தினிதாய் இருந்திடு காலை
 ஆயிரத்து தொள்ளாயிரத் தொடு
 முப்பத்தெட்டாம் ஆண்டு வரையில்
 வந்து துதித்திட்டான் மாண்பெலாம் ஒன்றாய்
 அமைந்த வனான் அருங்குணச் செம்மல்
 “குமாரர்” எனக் குளிர்ந்துளம் கொண்டு பெற்றோரும்
 உறவினோடுற்றார் யாவரும் போற்றிட
 வளர்பிறை எனவே வளர்ந்தனன் இவற்கு
 ஒன்றிய அன்போடுடன்பிறப் பாட்டியாய்
 விழுயல்ட்சுமி யெனும் மேன்மைசால் நங்கையும்
 உள்ள இவ்விருவரும் உயிரெனப் பெற்றோர்
 கண்ணின் மணிகளாய்க் கல்விநலத் தினில்
 இணையிலாதவராய் இலங்கினர் குமாரும்
 ஆற்றல் சால் தந்தையின் அடிச்சுவட் டினிலே
 சட்டத் தரணியாய்ச் சாதனை பலவும்
 ஆற்றியே வந்தனன் அதனோடு நின்றிலன்
 இலங்கைவாழ் தமிழரின் இன்னல்கள் அடிமை
 வாழ்வுகள் அடக்கு முறையினுக் காளாய்
 விளங்குதல் கண்டுதன் இளமையிலிருந்தே
 வாதாடி வந்தான் வளையா நெடுமரம்
 ஆகவே சுதந்திரத்துடன் நிமிர்ந்தனனே.

திருமணம்

உரிய பருவம் வந்தெய்திடக் குமாருக்கு
 நன்மண வாட்டியாய் யாரினைக் கொள்வது
 என்று தேடினார் இவன்தம் பெற்றோர்
 வடம் ராட்சியில் மாண்புசால் பெருங்குடி
 பரம்பரைப் பெருமை பண்புகள் மேன்மை
 அனைத்தும் அமைந்த அந்நாள் உதவி
 மாகாண அதிபராய் மாட்சிமை உற்றவர்

பாகார் சொல்லினர் பண்பினர் முருகேச
 பிள்ளை அவர்களின் பெரும்பெயர்ப்புதல்வி
 மருத்துவத் துறையில் மகிழ்ச்சி மிக்க
 வைத்திய கலாநிதி யாகிய யோக
 ஸ்தாபிதன் தன்னை யாவரும் வாழ்த்திட
 முத்தீ வேள்வில் முறைமையாய் அந்தனர்
 மங்களாக் கிரிகைகள் மாண்புடன் நிகழ்த்திட
 அண்ணல் சூமாரும் அவன் மனை வாளனாய்
 ஆயினன் இவர்கள் அமைந்த இல்லறத்தின்
 சோதியாய்ச் சுடராய்ப் பரிஸ்டராய்விளங்கும்
 கவின்மிகு மைந்தன் கஜேந்திரகுமாரும்
 வைத்திய கலாநிதி மிருஞாளினியும்
 தோன்றியே தந்தையின் பெய்யரினைப்பேணி
 அருந்திறலாளராய் அமர்ந்துள்ளாரே.

குணநலனும் கொள்கைப்பிடிப்பும்
 சொல்வலன் அஞ்சான் சோர்விலன் நீதி
 ஒன்றே குறிக்கோள் எனவே கொண்டனன்
 அரசியல் என்ற அமுதக் கலவையைச்
 சேற்றினில் புரட்டிச் செயலெலாம் அநீதியாய்
 தமிழினத்தினரைத் தம்மடிமைகளாய்
 நடத்த முற்பட்ட நாயக ஆட்சிக்கு
 இடியேறாயினன் எந்தவேளையிலும்
 கொடுமைகள் கண்டு கொதிந்தெழுந்ததற்காம்
 எதிர்க்குரல் எழுப்பினான் எங்கெல்லாம் தமிழர்
 இருக்கின்றனரோ அவர்கள் யாவரும்
 உரிமைபெற்றிடவும் ஒற்றுமையாகிப்
 புதிய உலகிற் சுதந்திரக் கதிரோன்
 ஒளியில் தினைத்திட தருகலால் தானும்
 ஓயா துழைத்தான் உளஞ்சலிக்காமல்
 அநீதிகளால் அவலம் உற்றவராய்

இளைஞர்கள் மீது அரசு அவிழ்த்துவிட்டனவாம்
 கொடுமைகட்டுக்கெதிராய் அவர்விடுதலைக்காய்
 தன்னலம் இன்றித் தளராது வாதம்
 மன்றினில் நிகழ்த்தி மற்றவர் எவரும்
 அஞ்சி அஞ்சி அடங்கிக் கிடந்து
 குரல் கொடுக்காத கொடியவர் இடையே
 எதுவரின் என்ன என்னினம் மீதில்
 அவிழ்த்து விட்ட அநியாயங்கள்
 தொலைத்திடு வேண்ணத் தொடர்ந்து முயன்றான்.

உள்ளும் புறத்தும் உற்றிடு பகைவர்
 பலராய் நின்ற போதிலும் அஞ்சாச்
 சிங்கமாய் அவர்களின் சிறுமைகள் தன்னை
 உலகம் அறிய உரைத்ததில் குமாருக்கு
 இணையாய்க் சொல்ல எவருமே இல்லை.
 இவணேபோல் எவருமே இல்லை.
 இஃதே உண்மை; உண்மை அல்லாது
 வேறிலை சத்தியம் விளம்புவம்யாமே.

நீதிக்கு முழுங்கிய குரல் ஒய்ந்தது.
 நீதியில்லாக் செயல்கண்டு கொதித்தெழுந்தான்
 நேர்மையிலார்க் தீடியேறாய் மாறி நின்றான்
 ஆதிமுதல் தமிழருக்கு எதிராய்க் கீரி
 அடக்குமுறைப் பேயெழுதல் கண்டே ஆற்றான்
 வாதித்தான் வழக்குரைத்தான் தந்தை ஆன்மா
 மகிழ்ச்சிலே தினைக்கவழி வகுத்தான் அண்ணல்
 சாதித்த சாதனைக்குப் பரிசாய் நீசர்
 சாலை அவர்களித்திட்டார் சலனம் கொண்டார்.
 குமார் இல்லாத தமிழர்கள் உயிர்போய் விட்ட
 கூடாகிக் குலைந்து தனை வீழ்ந்து விட்டார்
 குமார் தீவில்லா நீதிமன்றம் நீதித் தெய்வம்
 குடிபோன வெறும்பாழாய்ப் போச்சுப் போச்சு
 குமாரில்லா மனைமக்கள் மரத்தில் நின்று
 கொடிதாகப் பறித்திட்ட கொடியாய்ப் போனார்

குமார் என்ற மகனில்லாத் தமிழ்த்தாய் இன்று
குலைந்து வெறும் கல்லாகிக் கிடக்கின்றாரே.

பேயரசு செய்திட்டால் சாத்திரங்கள்
பிணந்தின்னல் முறைமை என்று பேதம் பேசும்
நாயரசு செய்திட்டால் எலும்பைப் போல
நற்சவையாம் உணவில்லை என்பர் மக்கள்
வாயில்லா ஊழைகளாய் எம்மை ஆக்கி
மாவீரன் மாமனிதன் குமார் சென்றிட்டான்
தாயில்லா அநாதைகளாய்த் தமிழர் ஆகித்
தவிக்கின்றார் கெரதிக்கின்றார் சபிக்கின்றாரே.

தேற்றம்

அதருமமும் கொடுமைகளும் நெடுநாள் வாழ்ந்த
தாக ஒரு கதையுமில்லை ஆதலாலே
விதி என்ற பலிபீடம் மீதில் இன்று
மிகப்பெரிய களப்பலியைத் தமிழர் ஈந்து
நதியாகக் கண்ணீரைப் பெருக்குகின்றார்
நவையில்லா இக்கண்ணீராம் கடலில் ஓர்நாள்
இதயமற்றோர் வீழ்ந்தழிவர் திண்ணைம் திண்ணைம்
எங்கள் குமார் வாழ்வது திண்ணைம் திண்ணைம்

குமாரின்

ஆன்ம சாந்திக்கு அனைவரும்
ஆண்டவனை இறைஞ்சவோம்
ஓம் சாந்தி! சாந்தி! சாந்தி!

சொக்கன் M.A

சரித்தீர நாயகன் மாமனிதர் குமார் பொன்னம் பலம்

சுவிஸிலிருந்து கல்லாறு சதீஷ்

தமிழ் விடுதலைப் புலிகள் இயக்கத்திற்கும் ஸ்ரீஸங்கா ஜக்கிய தேசிய முன்னணி அரசுக்குமிடையே நடைபெற்ற புரிந்துணர்வு ஒப்பந்தத்தைத் தொடர்ந்து, பல் வேறுபட்ட நிகழ்வுகளின் மாற்றங்கள் மழுத்தமிழர் வாழ்வில் ஏற்பட்டுப் போய்விட்டது.

இந்தப் புரிந்துணர்வு ஒப்பந்தம் தந்த நன்மைகளிலொன்றாக அகில இலங்கை தமிழ் காங்கிரஸின் மறைந்த தலைவர் மாமனிதர் குமார் பொன்னம்பலம் அவர்களின் நினைவுதினக் கூட்டம் யாழ்ப்பாணம் ஸீரசிங்கம் மண்டபத்தில் நடைபெற்றுள்ளது.

மாமனிதர் குமார் பொன்னம்பலம் அவர்கள் இந்த வேளையில் இருந்திருந்தால், இன்னும் சிறைகளில் வாடிக் கொண்டிருக்கும் இளைஞர்களைத் தொடர்ந்தும் அங்கே அடைப்பட்டுக் கொண்டிருக்க அனுமதித்திருக்கமாட்டார்.

சிறைப்பட்ட இளைஞர்களுக்குத் தான் மாமனிதர் குமார் பொன்னம்பலம் அவர்களின் நேரடியான சேவையை அனுபவிக்கும் சந்தர்ப்பம் அதிகம் கிடைத்தது.

நானும் ஸ்ரீஸங்கா அரசின் கொடும் சிறையில் வாடி, வதங்கி, வாழ்வே வெறுமையாகிப் போன ஒரு பொழுதுதனில் அந்த மாமனிதர் அவர்களுடாகவே விடுதலை பெற்று வெளியே வந்து சுதந்திரக் காற்றைச் கவாசிக்க முயன்றேன். முடியவில்லை. தப்பியோடி இந்த சுவிஸ் தேசம் வந்து தஞ்சம் பெற்றேன்.

“அள்ளி அணைத்துக்கொஞ்ச வேண்டாம், ஒரேயோரு கருணைப் பார்வை பார்த்தாலே போதும், நொருங்கிக் கிடந்த இதயத் துண்டங்கள் தாணாகச் சேர்ந்து போகும்” இந்த நிலையில்தான் சிறைக் கம்பிகளுக்கும் பின்னே ஆயிரக்கணக்கான தமிழ் இளைஞர்களில் ஒருவனாக நானும் கிடந்தேன்.

கல்லூரிக் கனவுகளுடன் கற்றுக் கொண்டிருந்த என்னைக் கைத்தியாக்கிக் களிப்படைந்திருந்த அந்த கொடிய ஆட்சியாளர்களிடமிருந்து மீட்டெடுக்க எனது பெற்றோர் அரும்பாடுபட்டபோது காக்கும் கடவுளாக அந்த மாமனிதர் குமார் பொன்னம்பலம் இலவசமாகவே சட்ட உதவி செய்ய முன்வந்த போது அவரிடம் உதவி பெற்ற ஆயிரக்கணக்கான

இளைஞர்களைப் போலவே நானும் எப்படி நன்றி தெரிவிப்பதென்று தெரியாமல் திண்டாடிப் போனேன்.

உலகிலே மிக அரிதாக மட்டுமே ஒரு சில நாடுகளில் இருக்கும் பயங்கரவாதத் தடைச்சட்டம் எனும் பிசாசுச் சட்டத்தின் கீழ் எனக்கெதிராகவும் அரசு குற்றம் சாட்டியிருந்தது. ஒருவர் விடுதலை இயக்கமொன்றில் இருக்கின்றாரென்று தெரிந்திருந்தும் காட்டிக் கொடுக்கத் தவறினால், அவருக்கெதிராகக் குற்றம் சாட்டக்கூடியதாகவே இந்தச் சட்டம் அமைந்திருக்கிறது.

அதைவிட, குற்றப் புலனாய்வுப் பிரிவினர் அவர்கள் விரும்பிய எதை வேண்டுமானாலும் சிங்களத்தில் எழுதிவிட்டு எம் மிடம் கையெழுத்துக்களைப் பெற்றுக்கொள்வார்கள். அந்தக் கையெழுத்து எமது தலையெழுத்தை நிர்ணயிப்பதாக நீதிமன்றத்தில் எமக் கெதிரான குற்றச்சாட்டுக்களாகச், சாட்சிகளாகக் கொடுக்கப்படுகின்றன. இப்படி நீர்க்கதியாகி, வாழ்விழுந்து, படிப்பிழுந்து, பாதையிழுந்து, வாழ்வே இருஞ்குள் மூழ்கிப்போன எமக்காக, இலங்கையிலே ஜனாதிபதித் தேர்தலில் போட்டியிட்ட ஒருவரும், மிகப் பெரிய பரிசுநிறுமான குமார் பொன்னம்பலம் இலவசமாக நீதிமன்றத்தில் ஆஜராக வருகின்றார் என்றால் அந்த நிலையில் எமக்கு அவரின் சேவை எத்தனை மன அமைதியை, எதிர்கால நம்பிக்கையை ஏற்படுத்தித் தந்திருக்கும் என்பதனை நினைத்துப் பாருங்கள்.

நீதிமன்றம் மிகவும் அமைதியாக இருக்கும். அப்பொழுது எனது பெயர் அழைக்கப்படும். நான் எழுந்து நிற்பேன். உடனே சட்டத்தரணிகள் வரிசையிலிருந்து மிகவும் கம்பீரமாக குமார் பொன்னம்பலம் எழுந்து நிற்பார். அப்படி அவர் எழுந்து நிற்கும்பொழுது அந்த நீதி மன்றத்திற்கே ஒரு அழகு தோன்றிவிடுவதுபோல் இருக்கும். மீண்டுமொரு தவணை தரப்படும். இப்படிப் பல மாதங்களாகப் பல தவணைகளுக்கு மாமனிதர் அவர்கள் எனக்காக அந்தக் கொழும்பு மேல் நீதி மன்றத்திற்கு வருகை தந்தார்கள். மனிக்குவும் எனக்காக அல்ல. எமது தமிழ் இனத்திற்காக நீதிமன்றத்தில் ஆஜரானார்.

என்னைப்போல் ஆயிரக்கணக்கான இளைஞர்களுக்காக, வழக்காடிக் கொண்டிருப்பவரை நேரிலே பார்த்துக் கணத்தியது அப்பொழுது எமக்குக் கடினமான விடயமாக இருந்தது. அதனால் சற்று வேதனையுடன், நானும் எனது சிறை நண்பளொருவரும் உருக்கமான கடிதமொன்றை குமாருக்கு எழுதினோம். என்ன ஆச்சரியம் கடிதம் கிடைக்கப்பெற்ற அதே தினமே வெலிக்கடை மக்கின் சிறைச்சாலையில் அடைத்து

வைக்கப்பட்டிருந்த எங்கள் இருவரையும் சந்திக்கச் சட்டத்தரணி குமார் பொன்னம்பலம் வந்திருந்தார்கள்.

சிறைக்காவலர்கள் எங்கள் இருவரையும் அழைத்துச் சென்று மாமனிதர் குமார் பொன்னம்பலம் முன் அமரவைத்துவிட்டு அகன்றார்கள். எமது நலத்தைக் கேட்டுக் கொண்ட அவர் நாங்கள் எழுதிய கடிதம், தனது மனதை வேதனையடைய வைத்ததாகவும், அதனால்தான் கடிதம் கிடைத்ததும் ஒடிடாடி வந்ததாகவும் கூறினார்.

நீங்கள் இதுவரை எம்மை வந்து பார்க்காததனால்தான் அப்படி எழுதினோம் என்று நாங்கள் கூறினோம் “ராசா! நானோருவனாக எத்தனை வேலையென்று செய்வது? என்னுடைய தந்தையர் விட்டுச் சென்ற அரசியல் கடமைகளைப் பார்க்கவேண்டும்.

வயசாகிப் போன என்னுடைய எண்பது வயதுத் தாயாரைப் பார்க்க வேண்டும்! அத்துடன் நூற்றுக்கணக்கான உங்களின் வழக்குகளைப் பார்க்க வேண்டும். இந்த நிலையில் என்னை என்ன செய்யச் சொல்கின்றீர்கள்....ராசா” என்று மிகவும் அன்பாக உருக்கமாக அவருடைய மழைலைத் தமிழில் கேட்டபொழுது, அந்தக் கணங்களில் பதில் சொல்லச் சிரமப்பட்டுத்தான் போனோம்.

எனக்கு அந்த மாமனிதரைக் குறித்து, அந்தக் கணங்களில் எம்முடன் அவர் கதைத்தது குறித்து, என்றும் ஒரு கருத்து இருந்தது. அது ஒரு மனிதன் எந்த உயர்ந்த ஸ்தானத்தில் இருந்தாலும், எவரையும் மதிக்கும் பண்பும், மரியாதை செலுத்தும் பாங்கும் இந்த மனிதிடமே கற்றுக்கொள்ள வேண்டுமென்றிருந்தது.

இந்தச் சம்பவத்தை மாமனிதர் வாழ்ந்து கொண்டிருந்த காலங்களிலேயே நான் பலரிடம் பகிந்து கொண்டுள்ளேன்.

குமார் பொன்னம்பலம் வெலிக்கடை மக்ஞன் சிறைக்கு வருகை தந்து, என்னையும் எனது சிறை நண்பன் சண்முகவடிவேல் என்பவரையும் சந்தித்த இந்தச் சம்பவம் 1987 ஆம் ஆண்டு வைகாசி மாதப் பகுதியில் நடைபெற்றது.

அந்தவேளையில் குற்றப் புலனாய்வுப் பிரிவினர் எமக்கெதிராக நீதிமன்றத்தில் சம்பித்த குற்றப் பத்திரிகைகளின் போட்டோப் பிரதிகளையும் எங்களிடம் கையளித்துவிட்டு விடைபெற்றுச் சென்றார்.

இதன் பின்னர் இலங்கை அரசியலில் பல மாற்றங்கள் நிகழ்ந்தன. இலங்கை - இந்திய ஒப்புந்தம் உருவானது. அதைத் தொடர்ந்து தமிழ் அரசியல் கைதிகள் விடுதலை செய்யப்பட இருப்பதாகச் செய்திகள் வந்தன.

18.09.1989 ஆம் ஆண்டு அன்று சிறைக் காவலர்கள் கொழும்பு மேல் நீதிமன்றத்திற்கு என்னை அழைத்துச் சென்றார்கள். இது ஏற்கனவே எனக்கு வழங்கப்பட்டிருந்த தவணைத் திகதி. இதற்கு சில தினங்களுக்கு முன்னர் பாதர் சிங்கராய் அவர்களை நீதிமன்றம் விடுதலை செய்தபொழுது 'நான் நிரபராதி என்பதனை நிருபிக்காமல் சிறையை விட்டு வெளியே செல்லமாட்டேன்' என்று மறுத்த மறத்தமிழ் அவர். அவரை எப்படியோ விடுதலை செய்துவிட்டார்கள்? மறுத்த பாதர் அவர்களையே விடுதலை செய்தவர்கள், என்னையும் விடுதலை செய்வார்களென்னும் நம்பிக்கையில் நான் அன்று நீதிமன்றம் சென்றேன். விடுதலையடைந்ததும் என்னை அழைத்துச் செல்லவென எனது தந்தை வந்திருந்தார்.

நீதிமன்றம் தொடங்கியது. பல வழக்குகள் நடைபெற்றன. சரியாக 33 மாதங்களின் பின்னர் சிறையை விட்டு வெளியே வந்து சுதந்திரக் காற்றைச் சுவாசிக்கப் போகின்றேன் எனும் கட்டுக்கடங்கா ஆவலுடன் எனது பெயரை எப்போது அழைப்பார்களென்று நெஞ்சம் திக்திக்கென அடிக்க எதிர்பார்த்துக் கொண்டிருந்தேன்.

அப்பொழுது, எனது பெயரை அழைத்தார்கள். உடனே மாமனிதர் குமார் பொன்னம்பலம் அவர்கள், எழுந்து, ஏதோ, நீதிபதியுடன் கடைத்தார்கள். நீதிபதியும் ஏதோ கூறினார். எனக்கு எதுவுமே புரியவில்லை என்னை அமரச் சொல்லிவிட்டார்கள். வேறு வழக்குகள் நடைபெற்றன. நீதிமன்றம் கலைந்தது. நீதிபதியும் சென்றுவிட்டார். என்னைத்தான் விடுதலை செய்யவில்லை. அந்தக் கணங்கள் இருக்கின்றதே! விடுதலையை எதிர்பார்த்துக் கிடைக்காமல் ஏங்கிப்போகும், அந்தப் பொழுது இருக்கிறதே! பழக்கக் காச்சிய இரும்பை உடலில் வைப்பதைவிடக் கொடுமையானது. இப்படி நான் வேதனைப்படுவேனென்று தெரிந்திருக்கலாம், அந்த மாமனிதருக்கு, உடனே என் அருகே ஓடி வந்து, "பயப்பட வேண்டாம், உங்களை விடுதலை செய்வார்கள். உங்களுடைய விசாரணை, நீதிபதியின் தனியறையில் நடைபெறவுள்ளது", என்று கூறினார்.

அதேபோல், என்னை "சேம்பர்" என அழைக்கப்படும் நீதிபதியின் அறைக்கு அழைத்துச் சென்றார்கள். நீதிபதியுடன், மாமனிதர் குமார் பொன்னம்பலம் அவர்கள் நீண்ட நேரம் கடைத்தார். அப்பொழுது அதிஷ்டவசமாக எனக்குக் கிடைத்த நீதிபதியும் தமிழரான சந்தரவிங்கம் என்பதனால், ஏற்கனவே நான், சிறை நிருவாகத்தை எதோத்து நீதிமன்றத்தில் உரையாற்றியிருந்தேன், என்பதனாலும் எனது பாதுகாப்பை முன்னிட்டு, என்னை தனியாக விடுதலை செய்ய நீதிபதி விரும்பவில்லையென்று தெரிவித்து, என்னை அழைத்துச் செல்ல யாராவது வந்துள்ளார்களா?

என்று மாமனிதர், என்னை வினாவிய போது, நான் ஆம், எனது தந்தையார் வந்து காத்து நிற்கிறார் என்று சொன்னேன்.

அப்பொழுது அந்த அற்புத மனிதின் முகத்தில் தோன்றிய மதிழ்ச்சி இருக்கிறதே. சிறைப்பட்ட ஒரு தமிழ் இளைஞரை விடுதலையடைய வைக்கவேண்டும் என்று அந்த மாமனிதா ஓடிய ஓட்டம் இருக்கிறதே! அது இன்னும் எனது கண்களுக்குள் நிற்கின்றது. ஓடிய மாமனிதர் எனது தந்தையையும் அழைத்துக்கொண்டு சேம்பருக்குள் வந்தார். அதன் பின்னர் இப்பொழுது இளைஞர்களைல்லாம் மட்டக்களப்பும் பகுதிகளிலும் கொலை செய்யப்படுகின்றார்கள். எனவே உங்களின் மகனை கவனமாகப் பார்த்துக்கொள்ளுங்கள் எனும் அன்பு வேண்டுகோளுடன் எனது தந்தையிடம் என்னை நீதிமன்றமும், மாமனிதர் அவர்களும் ஒப்படைத்தார்கள்.

அதன் பின்னர் மூன்று தடவைகள் குமர் பொன்னம்பலத்தை அவர்களுடைய இல்லத்திற்குச் சென்று சந்தித்தேன். அப்பொழுது எனது குற்றப் பத்திரிகையின் அசல் பிரதியைத் தாருங்கள் என்று கேட்டேன். அவர்களுடைய முன் வெளியில் என் தோள் மேலே கையைப் போட்டுக்கொண்டு “ராசா இது உன்னுடைய தனிப்பட்ட பிரச்சினைக்காக வழங்கப்பட்ட குற்றப்பத்திறம் அல்ல. ஒரு இனத்திற்கெதிராக வழங்கப்பட்ட குற்றப் பத்திரம். எனவே, அவைகள் என்னிடம் இருப்பதுதான் நல்லது” என்று தனது அறையோன்றிற்குள் அழைத்துச் சென்று அங்கே அழகாக அடுக்கி வைக்கப்பட்டிருந்த பல நூற்றுக்கணக்கான குற்றப் பத்திரிகைகளைக் காட்டினார். “இது நான் வழக்குப் பேசிய ஒவ்வொரு இளைஞருக்கும் எதிராகவும் வழங்கப்பட்டது. எமது தமிழினத்திற்கெதிராக வழங்கப்பட்ட குற்றப் பத்திரம்” என்று சொன்னார்.

அதை எனக்குப் புரிய வைப்பதற்கு எத்தனை அன்பாக நடந்துகொண்டார். அந்த மாமனிதர் மிகச் சாதாரண சிறுவனான என்னிடமே இப்படிப் பண்போடு நடந்துகொண்ட அந்த மனித மாணிக்கத்தின், அற்புத மனிதின் மறைவுச் செய்தி வான்லைவழியே எனது செவிகளைத் தொட்டபோது, நான் மீள முடியாத சோகத்திற்குள் மூழ்கிப்போனேன்.

தமிழ் உலகமே கதறிக் கண்ணீர் விட்ட காட்சிகள் வானொலிகள் பலவற்றில் நடந்தன. தமிழ் இனத்திற்காக ஓடி, ஓடி உழைத்த ஒரு அற்புத மனிதர், தமிழ் இனத்திடமிருந்து வாழும்போது எதனையுமே பெற்றுக்கொள்ளவில்லை. ஆனால் அவரின் மறைவின் பின்னர் பெற்றுக்கொண்டதோ அர்த்தமுள்ள வாழ்க்கை வாழ்ந்த மனிதர்களுக்கு மட்டுமே கிடைக்கக்கூடிய பெரும்பேறு.

பேச்சுச் சுதந்திரம், எழுத்துச் சுதந்திரம் என்பதனை, தனது உயிர் போனாலும் பரவாயில்லை என்று பயன்படுத்த எத்தனை பேரால் முடியும்? அதுவும் நாட்டின் தலைவியிடமே கேள்வி கேட்க யாரால் முடியும்? “எதிரி எமது கண்களின் முன்னே நடமாடுகிறான்” என்று எச்சரித்த கையோடு, எமனாக வந்து, எமது தமிழ் காவலனை அழித்த கைகள் இனி என்றுமே புனிதமாகப் போவதில்லை. “ஆயுதமேந்தாத மனிதரை சுட்ட கோழை வாழ்ந்தும் மரணித்தவனாகிறான். நீங்களோ மரணித்தும் வாழ்ந்து கொண்டிருக்கும் மாமனிதர் ஆனீர்கள்”.

தமிழ் இனம் இருக்கும்வரை தங்கள் சேவைகள் வரலாறாகப் படிக்கப்படும். “சரித்திரம் மனிதர்களைப் பிரச்சிவிக்கிறது. ஆனால், வரலாறு தான் மனிதர்களை உருவாக்குகிறது”.

இன்னும் என் கண்ணுக்குள் அந்த மாமனிதர் மறையாமல் வசிக்கிறார்.

இன்னும் என் நெஞ்சுக்குள் அந்த ஈரம் சொட்டும் நினைவுகள் கணத்துக் கொண்டிருக்கிறது.

மூன்று வருடங்களைத் தமிழினம் ஒரு மாமனிதரை இழந்த பின்னர் கழித்து விட்டது.

இன்று தமிழீழ விடுதலைப் புலிகள் சர்வதேசத்தின் மத்தியில் நட்சத்திரமாக மின்னிக்கொண்டிருக்கும் வேளையில், கொழும்பிலிருந்து, சிங்கத்துக்கே சவால்லிட்ட தமிழன் மாமனிதர் குமார் பொன்னம்பலம் அவர்கள் இல்லையே என்னும் கவலை ஓவ்வொரு தமிழின் நெஞ்சிலும் குமையாகக் கணத்துக் கொண்டிருக்கிறது.

அந்த ஆளுமை மிக்க கரங்கள் இன்று கொழும்பிலிருந்து குரல் கொடுத்தால், நிச்சயமாக எமது தமிழினத்திற்கு ஆதரவாக ஆஜராக வல்லமையுள்ள ஒரு பெரும் சக்தி எம்மிடம் உள்ளது என்று நாம் பெருமிதம் கொண்டிருக்கலாம். அதை உணர்ந்து பேடித்தனமாக எமது நீதியின் குரலை அணைத்த அந்த கோழைகளுக்கு விடியல் இனி இல்லையென்பதனை வரலாறு காட்டிக் கொண்டிருக்கிறது.

மாமனிதர் அவர்களின் புதல்வர் கஜேந்திரகுமார் அவர்கள், தந்தையைப் போலவே துணிவுடனும், தாத் தாவையைப் போல் நுண்அறிவுடனும், இன்று எமது இனத்திற்காகக் குரல்கொடுத்துக் கொண்டிருக்கிறார். இந்த மூன்றாண்டு கடந்த வேளையிலும், தமிழினம் மாமனிதர் குடும்பத்தினருக்கு தமது அனுதாபத்தைத் தெரிவித்துக் கொள்கிறது.



கன்னங்கரிய தேர்த்தும் கொண்ட பென்னம் பெரிய புலி!

குன்றென நிமிர்ந்து நிற்கிறான் வரலாற்றில்
மாமனிதன் குமார் பொன்னம்பலம்.

தான் பிறந்த குடும்பம், வளர்ந்த சுற்றும், வாழ்ந்த குழல், பெற்றிருந்த ஆற்றல்கள், கூடப்பிறந்த திறமைகள், கிடைத்த வாய்ப்புக்கள் அனைத்தையும் தன் உயர்வுக்கு அவன் படிக்கற்களாக்கி இருக்கலாம்.

ஆனால் -

தன் இனத்தவரை அடக்கி ஓடுக்க இனவெறி பிடித்த அரசு போட்ட தடைக் கற்களைக் கண்டான். எனவே தன் வளமான வாழ்வைப் பற்றியோ, வளர்ச்சி பற்றியோ எள்ளளவேனும் கவலை கொள்ளாது வெஞ்சினம் கொண்டு சீரி எழுந்த இனமானப் புலியானான். ஒரு நிலன் போல் நின்று இன் நலம் கொன்று அரசியலரங்கில் பெயரும் புகழும் வாங்குவதை விட - ஒரு கதிர்களமர்போல் உலகெல்லாம் அடக்குமுறை அரசின் கொள்கைப் பொதி சுமக்கும் கழுதையின் இழிநிலை எய்தி, தன்னின மக்களை ஓடுக்கும் இனத்துக்கு அடிவருடி பல்லியித்து, பாத பூசைசெய்து பதவிகள் பெறுவதைவிட - தான் அழிந்தொழிந்து போவது மேலென எண்ணினான். தன் உயிருக்கு உலைவைக்கத் திட்டங்கள் திட்டப்பட்டதை அறிந்திருந்தும் உருக்குப் போன்ற நெஞ்சுரத்தோடு தன்னவரின் விடுதலைப்

பயணத்தில் தன்னை இணைத்தான். எவரும் அவனை அழிக்கவில்லை. தானே தன்னவரின் விடுதலைக்காய் தன் பகைவரோடு மோதி தன்னையே அழித்த தன்னிகாற்ற மறவனானான்.

பொன்னம்பலம் என்ற பெயரை தமிழில் விடுதலை வரலாற்றில் முத்தான எழுத்துக்களால் பொறித்தான்.

அவன் தமிழில் விடுதலைப் புலிகளுடன் தனை இணைத்து தன்னை புலியென்று கூறவில்லை. ஆனால் புலிகளின் உற்ற துணையாய் நின்றான். என்றுமே அவன் புலிகளின் உணர்வு எல்லைகளை மீறியதில்லை.

நிலை குலைந்து தலைகுளிந்து நின்ற சமூத தமிழினத்தின் பகை கலைத்து தமிழர் தலை நிமித்த மலைத்தோள் கொண்டு நின்று தன் வழியில் போராடி மடிந்தான் - மாமனிதன் ஆனான்.

சமூத தமிழினத்தின் அடிமை வாழ்வுக்கு முடிவு கட்டி உரிமை வாழ்வின் விடிவு காண உலகரங்கில் ஒங்கி ஒலித்த விடுதலை முரசு அவன். குலிழுந்த தன்னவரின் குலாக யிளங்கினான் ('He became the voice of the voiceless') 'சமூத தமிழர்களே தங்கள் தலைவிதி பற்றிய முடிவை எடுப்பவர்கள்'. ('The Tamils of Eelzham will be the masters of their own destiny') என எவருக்கும் அஞ்சாத நெஞ்சோடு - பணியாத பெருமையோடு பார் முழுதும் முழங்கிய கார்மேகமவன்.

கொழும்பென்ற கொடிய நரிகளின் குகையிலே தமிழ்த் தலைவர்கள் என்போர் சீலர் எவிக்களைக் கோழைகளாய் ஆட்சியாளரின் காவலோடு பதுங்கி வாழி, களம்புகுந்த வீரன் போல் தன்னாந் தனிமையிலே மானமிகு தமிழ்னை தலை நிமித்தி, கொடுவெறியர் நடுவினிலே தோள் புடைக்க பீடு நடைபோட்ட வீர வேங்கை அவன்.

அடிமையாக வாடிநின்ற ஈழத் தமிழ்நுக்கு, விடுதலையை நாடி நின்ற தன்மானத் தமிழ்நுக்கு நம்பிக்கை ஒளியாக அரசியல் வாளிலே இடி என முழுங்கி நின்ற போர் முரசு அவன்.

துண்பத்தின் மடியிலே துயரத்தின் பிடியிலே வாடி நின்ற தன்னவரைத் தேற்றி வாழவைக்கத் துடித்தோடி வந்த தொண்டன் அவன்.

செல்வமும் செல்வாக்கும் மிக்க இல்லத்தில் தோன்றிய போதும் இல்லாமையினால் இயலாமையை அடைந்தோரை மறக்காத செழித்த தமிழ் நெஞ்சம் அவன்.

தமிழினத்தின் அழுகால் கேட்ட இடமெல்லாம் விரைந்தோடி அவர்கள் கண்ணரைத் துடைத்த அன்பின் தளிர்க்கை அவன்.

அனைத்துலகும் பறந்து தமிழ்நுத்தின் துயரங்களை ஆர்ப்பரித்த அறத்தின் சங்கம் அவன்.

�ழத் தமிழினத்தின் விடுதலையே தனது பேச்சாக, தனது மூச்சாக, தனது வாழ்வின் குறிக்கோளாகக் கொண்டு வாழ்ந்த ஈடினையற்ற தமிழன் அவன்.

நம் தேசியத் தலைவன் துப்பாக்கி முனைகொண்டு பகைவரைக் களம் காண, தன் பேணா முனை கொண்டு அப்போராட்டத்துக்குத் துணை நின்ற நல்லறிஞர் அவன்.

சிங்கள அரசு சார்ந்த ஜது குழல்களின் குரல்வளையை நெரித்த சிங்கநாதம் அவன்.

நாவன்மையால் தமிழர் பகையை ஓடோட விரட்டிய நாடறிந்த போராளி அவன்.

ஆம் -

பொன்னாம்பலம் தமிழீழ மண்ணின் பலம் என பொன் எழுத்துக்களால் எழுதப்படும் என்பது உண்மை.

இவர் போன்ற மாமனிதர்கள் பிழைக்க வழிநேடி விடுதலைப் போராட்டத்தில் இறங்கியவர்கள்லை. இவர்கள் காலத்தினால் அழியாதவர்கள். இவர்கள் பெயர்களை நினைவுகளை, திருவினைகளை வரலாறு என்றும் கூற்று நிற்கும். இவர்கள் சாவதில்லை.

நீலன் திருச்செல்வத்தின் மறைவின்போது ஈழத் தமிழர்கள் கண் கலங்கவில்லை, கண்டனக் குரல் எழுப்ப வில்லை, ஈடுகாட்டில் கூடி நின்று இரங்கி அழுவில்லை என அறிந்து ஓர் ஆங்கில நாளேடு குழுமி நின்றது. “�ழத் தமிழர்கள் தம் வாழ்வைத் தமிழீழ விடுதலைப் புலிகளுக்கு ஈடு வைத்து விட்டார்களா?” (“HAVE THE TAMILS MORTGAGED THEIR LIVES TO LT.T.E.”) என அது தமிழீழத்தின் மீது ஈட்டி பாய்ச்சியது.

இம் மாமனிதன் சுடச்சுடப் பதில் எழுதி அந்த ஈட்டின் கிறுமாப்பை அடக்கினான்.

�ழத் தமிழரின் அன்றையோ, நல்லெண்ணத் தையோ, ஆகரவையோ நீலன் திருச்செல்வம் தேடிக் கொள்ளாததன் காரணங்களை ஒவ்வொன்றாக அலசி ஆய்ந்து ஒரு சட்ட மேதைக்கே உரித்தான முறையில் அழுகுநிறை ஆங்கில நடையில் சடினையற்ற வாதங்களை எடுத்து வைத்தான். ‘என்றாவது ஒருநாள் நீலனின் குரல் அடக்குமுறை அரசைக் கடிந்து தன்னின மக்களின் உரிமைக்காக எழுந்தது எவர் செயியிலும் விழுந்ததா? சொல்லுங்கள்’ என்றான். ‘கொழும்பிலான்றோ நீலனின் கிறுதிச் சடங்குகள் நடந்தேறின. எனவே தமிழர்கள்

விரும்பியிருந்தால் எவ்வித தடையோ அச்சோ ஜின்றி அதில் கலந்து கொண்டிருக்கலாம். ஆனால் அன்று நீலனுக்காகக் கண்ணர்கள் வடித்தவர்கள் தமிழர்களல்ல-சிங்கவர்களே என்ற உண்மை எதை உணர்த்துகின்றது? என்ற கேள்வியையும் எழுப்பி எதிரிகளின் கொக்கிப்பை அடக்கினான்.

அறத்தின் குரலாய்துவன் திருந்தான்.

ஜின்று குமாருடைய படுகொலையின்போது நாம் குழுமம் நெஞ்சோடு கேட்கும் கேள்வி ஜிதுதான்.

ஜிட்டதுக்கொரு நிறம் மாற்றும் அமெரிக்கத் தலைவர் கிளிஸ்டனும், காலத்துக்கொரு கோலம் போடும் பல்வேறு நாட்டுத் தலைவர்களும், மனித உரிமையின் காவலராக நிற்கும் ஐக்கிய நாடுகள் மன்றத் தலைவர் அன்றும் நீலனின் சாவின்போது அனுப்பிய இரங்கல் செய்திகள், எழுப்பிய கண்டனக் குரல்கள் குமாரின் மறைவின்போது ஏன்ஜில்லை?

குமார் பொன்னம்பலம் விடுதலைப் புலி அமைப்பைச் சேர்ந்த ஒருவரா? ஜில்லையே, குமாருக்காக உங்கள் குரல்கள் ஏன் எழவில்லை?

உலகின் வல்லரக்கள் தத்தம் நாட்டின் சொந்த நலன்களைப் பேணுவதற்காக ஈழத் தமிழர்களின் வாழ்வையும் உரிமைகளையும் சிங்கள அட்குழுறை அரசுக்கு ஈடு வைத்துவிட்டார்களா? (HAVE THE WORLD'S SUPER POWERS MORTGAGED THE LIVES AND RIGHTS OF THE EELZHAM TAMILS TO THE SINHALESE OPPRESSORS TO FURTHER THEIR OWN NATIONAL INTERESTS?)

மனித உரிமை, மனித மாண்பு, மனித விடுதலை என்பதெல்லாம் நாட்டுக்கு நாடு நேரத்துக்கு நேரம் மாற்ற மட்டடியும் போலும்!

உலகம் வாய்மூடி இருந்தாலும் தமிழ்மீழ் உள்குமுறி நிற்கிறது.

குமார் பொன்னம்பலம் என்ற மாமனிதன் மலை சாய்ந்தாற் போல் சாய்ந்த போது கொழும்பு என்ற சிங்களவர் மண்ணில் கூட ஆயிரக்கணக்கான தமிழ் மக்கள் எவருக்கும் அஞ்சாது நெஞ்சம் ஏரிமலையாய்க் குமுறி நிற்க கடைகளை மூடி கண்ணீராக கொட்டினரே - அனைத்துலகத் தமிழரும் அஞ்சவி செலுத்தினரே - புலவர்கள் பாடிப் புலம்பினரே - ஆம் - பொன்னம்பலம் அவர்கள் வரலாற்றில் நிலைத்து விட்டார் என்று தான் பொருள்.

குரலிழந்த மக்களாக, கையிழந்த மனிதர்களாக இன்று நாங்கள் கலங்கி உளம் குமுறி நிற்கிறோம்.

இருப்பினும் -

குமார் பொன்னம்பலம் என்ற மாமனிதனால் உர மூட்டப்பட்டு குன்றுகளாய் நிமிர்ந்தே நிற்கிறோம். குனிந்த தலைகளோடு நாங்கள் இல்லை.

நான் எனது என்ற தன்னால் எண்ணாங்களைத் தூக்கி ஏறிந்து நாடு மொழி இனம் என்று வாழ்ந்த அந்த மாமனிதனின் வாழ்க்கை -

புலிகளிடமிருந்து தனித்து நின்றாலும் புலிகளை விட்டுத் தன்னி நிற்காத அந்தத் தூய போராளியின் காலடிச் சுவடுகள் -

மாபெரும் தலைவர் பிரபாகரன் அவர்கள் மீது பற்றும் மதிப்பும் வைத்திருந்த அந்த மனிதப்பண்பாளனின் மாபெரும் உள்ளம் -

அன்றாடம் நெருப்பின் நடவில் நின்றியங்கிய அந்த
வீரத்திரு மகனின் அஞ்சாமை -

பெற்ற மண்ணுக்காகவே பேசிப் பேசி அடங்கிய
அந்த மாமேதையின் நாக்கு -

'பார்ஷவயாளனாக' இல்லாமல் போராட்டத்தில்
பங்கு கொண்டு நின்ற அந்த வீரமாமகனின் நெடும் பயணம்-

நம்மை வழிநடத்தும் என்று நம்புவோம்.

- மாம்புக்கள் -



மரமனிதர் குமார் பொன்னம்பலம்

தனிமரம் தோப்பாகாது என்பது, மாமனிதர் குமார் பொன்னம்பலத்தின் வாழ்க்கையில் பொய்த்து விட்ட பழமொழி. தமிழ் விடுதலைக் கூட்டணியின் கையாலாகாத்தனத்தின் விளைவாக 1983இன் இனவாத வன்முறைக்குப் பின்பு, தமிழ் மக்களுக்கு என்று ஒரு தலைமை இல்லை என்ற கருத்தைத் தூக்கி எறிந்து, கூட்டணித் தலைமையைவிட சகல பிரச்சினைகளையும், எவ்வளவு நேர்மையாகவும், இதய சுத்தியுடனும் அவர் அனுகினார் என்பது, அவரது இழப்பின் மூலம் ஒவ்வொரு கணமும் அறியப்படும் அளவுக்கு குமார் பொன்னம்பலத்தின் அரசியல் விஸ்வரூபம் பல பரிணாமங்களைத் தொட்டு நிற்கின்றது.

பாரம்பரிய தமிழ் தலைமையின் மீது ஏற்பட்ட வெறுப்பினால் ஆயுதம் ஏந்தி, பின்னர் இலக்குத்தவறி, பேரினவாதக் கட்சிகளினால் “ஜனநாயக வழிக்கு வந்த” என்ற முத்திரையுடன் வாங்கப்பட்ட தமிழ்க் குழுக்களின் விலைபோகும் அரசியலை அம்பலப்படுத்துவதில் அவர் தனிமனிதராகக் கட்டியெழுப்பிய பேராட்ட வடிவத்தின் இறுதி அத்தியாயமே இன்றைய தமிழ்க் கூட்டமைப்பு என்றால் மிகையாகாது.

மேலும், ஒரு புறம் பேரினவாத அரசுக்கு முகம் கொடுத்தவாறு, மறுபுறம் கொள்கையற்ற கோடரிக் காம்புகளைக் களைவதில் தனிமனிதராக அவர் பட்ட கண்டம், வேதனையை எந்தவொரு மாபெரும் வெகுஜன அமைப்புகளுமே தாக்குப் பிடித்திருக்காது/தாங்கியிருக்காது.

இவற்றைவிட விடுதலைப்புலிகளை பயங்கரவாத முத்திரை குத்த முயன்று ஓரளவு வெற்றி பெற்ற சந்திரிகா - கதிர்காமர் - நீலன் திருச்செல்வம் என்ற முக்கூட்டணியை, அவர் கையாண்டலாவகம் யாருக்கு வரும்?

மாமனிதர் குமார் பொன்னம்பலம் அரசியல் நேர்மையுடனும், தயக்கமற்ற செய்பாடுகளுடனும், தனி மனிதராக எந்த மக்கள் அவரை நிராகரித்தனரோ அதே மக்கள் மத்தியிலேயே மா மனிதராக நிமிர்ந்து நின்றார் என்றால் மிகையாகாது.

பயங்கரவாத் தடைச்சட்டம், அவசரகாலநிலை என்ற பயப் பீதியுடன் அடிப்படை உரிமைகள் பறிக்கப்பட்டவர்களாக இருந்த தமிழர்களின் சொல்லொண்ணாத் துண்பங்களுக்கு, துயரங்களுக்கு மனுநீதி கண்ட சோழ மன்னினின் மணியாக தட்டிய போதெல்லாம் கதவு திறந்த (கறுவாத் தோட்ட) மாமனிதர் குமார் பொன்னம்பலம் ஒருவரே.

களத்தில் காவியம் படைக்கும் புலி வீரமறவர்களே அல்லது அவர்கள் தலைமை மட்டுமே தமிழ் மக்களின் ஏகப்பிரதிநிதிகள் என்று அன்று தொடக்கம் - இறக்கும் வரைக்கும் முழு மனதாக அங்கீகரித்த அரசியல் அந்தரங்க சுத்தியுடையவர் குமார் பொன்னம்பலம் மட்டுமே.

இத்தகைய துணிவும், அரசியல் நேரமையும், வேறு எந்த ஐனாயக அரசியல்வாதிக்கு இன்றுவரை இருந்தது?

திரு. குமார் பொன்னம்பலம் அவர்கள் பேரினவாதிகளுக்கு எதிராக தனித்து நின்று அரசியல் நடத்தியபோதும், தனது இயலாளிமனை ஒரு போதும் வெளிக்காட்டவில்லை.

தமிழ் மக்களை இனிமேல் கடவுள் தான் காப்பாற்ற வேண்டும் என்று நந்தை செல்வா தளர்ந்து கூறிய போது வெளியிடப்பட்ட அரசியல் கள் நிலைமையை விட திரு. குமார் பொன்னம்பலம் நின்று அரசியல் நடத்திய கள் நிலைமை ஆபத்தானது / அபாயமானதும் கூட. ஒட்டு மொத்தமாகக் கூறினால் எந்நேரமும் தனது மரணத்தை எதிர்பார்த்திருந்த ஒரு புலியாகவே திரு. குமார் பொன்னம்பலம் அவர்களின் கொழும்பு வாழ்க்கை இருந்தது என்று கூடக் கூறலாம்.

பேரினவாதிகளின் அச்சுறுத்தலைவிட, அண்டிப் பிழைப்பு நடத்தும் குருவிச்சைகளின் கொடுரம் அவருக்குப் பெரும் சவாலாக இருந்தது. இதுவே இறுதியாக அவரின் மரணத்துக்கு மூலகாரணமாகியது. திரு. குமார் பொன்னம்பலத்தின் மறைவு தமிழ் மக்களது நெஞ்சை உலுப்பியது என்பதில் எதுவித மாற்றுக் கருத்துக்கும் இடமிருந்து.

ஆகவே பாராளுமன்றப் படியேறிப் பாதம் தேய்ந்த எந்த

தமிழ்த் தேசியவாதியையும் விட குமார் பொன்னம்பலத்தின் - தனிமனிதப் போராட்டம் வலவும், வாய்மையும் ஆனது.

அரசையோ அல்லது ஏதோ ஒரு உளவு நிறுவனத்தையோ அண்டி “அரசியல்” பிழைப்பு நடத்தியிருந்தால் குமார் பொன்னம்பலம் ஜனாதிபதி சட்டத்தறணியாகியிருக்க முடியும். ஆனால், அவையாவும் அஞ்சா நெஞ்சன் குமாரின் அரசியலுக்கு அப்பாற்பட்டவை.

வட்டுக் கோட்டைத் தீர்மானத்தில் வழுக்கி விழுந்த கூட்டணியினரும் சரி, தமிழ் மக்களுக்காக ஆயுதம் ஏந்திப் போராடப் புறப்பட்ட சிலரது கைகள், அவர்களுக்கு எதிராகவே ஆயுதம் ஏந்தியபோதும் சரி, அத்தகையோருக் கெதிராக, அவர்கள் பாரானுமன்றத்தில் தமிழ் மக்கள் மீதான அடக்குமுறைக்கு ஆதரவாகக் கை உய்த்துகின்ற அவலத்திற்கெதிராக, கடந்த 10 ஆண்டுகளுக்கு மேலாக பாரானுமன்றத்திற்கு வெளியே நின்று கண்டித்தவர் மாமனிதர் குமார். அத்துடன், அத்தகைய அடக்குமுறைச் சட்டங்களுக்கு நீதிமன்றில் அவர் நிகழ்த்திய வாதப்பிரதிவாதங்கள் இருண்ட தமிழ் வரலாற்றின் ஒளி விளக்குகளாக என்றும் பேசப்படும்.

இதன் பின்னணியே அவரது மரணத்தின் பின்னரான தமிழ் மக்களின் உள்ளங்களின் உணர்வாகத் திரண்ட எதிர்ப்புக் குரலும், தடைச்சட்டத்தையும் மீறி மக்கள் மயானம் திரண்ட நிகழ்வும் அமைகின்றது.

திரு. குமார் பொன்னம்பலம் யார் யாரையெல்லாம் எதிர்த்தாரோ அவர்கள் ஒவ்வொருவராக புலிகளின் தாக்குதல்களுக்குப் பலியாக, அரசும், உளவுத்துறையும் தயாரித்த “புலிவேசம்” குமார் பொன்னம்பலத்துக்குப் பொருந்தியது.

இந்த ‘புலி வேசம்’, ஜனாதிபதி சந்திரிகாவின் “கண் தானத்துடன்” ஒரு திருப்பு முனைக்கு வரவே, வேலியே பயிரை மேய்ந்த கதையாகியது. மாமனிதர் மரணித்தார்.

கொழும்பு தமிழ் குழுக்களின் குத்து வெட்டுக்களையும், சந்திரிகா அங்கின் மனித உரிமை மீறல்களையும், நீண் - சந்திரிகாவின் தமிழ் இன கலாச்சார அழிப்பு வேலைகளையும் குமார் பொன்னம்பலம்

ஒலை வருடம் போன்ற நிலைகளின் மூலம் காலத்தின் மாற்றம்

தனி மனிதராக நின்று வெளியே கொண்டு வந்தார். அதன் பிரதிபலனாக குமார் பொன்னம்பலத்தின் படுகொலை அதியுயர் பாதுகாப்பு வலயத்துள், மிகவும் உயர் பதவியையுடைய ஐனாதிபதியின் ஆசியுடன் நடத்தப்பட்டது.

புலிகளே தமிழ் மக்களின் ஏக பிரதிநிதிகள் என்பதனை அப்போதைய சூழ்நிலைகளில் குமார் பொன்னம்பலம் ஒருவரே துணிந்து கூறினார். அதனால் அவரை எதிர்த்து அரசியல் நடத்திய கொழும்புத் தமிழ் குழுக்கள் பரிசுத்தன. “என் நீங்கள் புலிகள் பிரதிநிதியா?” என்றும் கேட்டனர். ஆனால், யார், யார் அவ்வாறு கூக்குரலிட்டனரோ / கேட்டனரோ அவர்களே இன்று பாரானுமன்றக் கதிரைகளுக்காக, காற்றாடியாகச் சமுன்று அல்லற்பட்டு அகதிகளாக வாழும் தமிழ் மக்களது காலில் வீழ்ந்து, “புலிகளே தமிழ் மக்களது பிரதிநிதிகள்” என்று கோசம் / வேடம் போட்டது. காலத்தின் கட்டாயம் மட்டுமல்ல அரசியல் வங்குரோத்து நிலையும் கூட.

இதைவிட 1988 ஐனாதிபதி தேர்தலில் சிறிமாவோ பண்டாரநாயக்கவுக்கு ஆதரவாக குமார் பொன்னம்பலத்துடன் - அனுரா பண்டாரநாயக்கவும் புலிகளைச் சந்திக்க வண்ணி சென்றதாகக் கூறப்படுகின்றது. அதே அனுரா புலி - யானை கோசம் போட்டு தேர்தலில் தடம் இழந்தது அரசியலில் அவரது இயலாமையை வெளிக்காட்டுகின்றது.

ஆகவே, அன்று மாமனிதர் குமார் பொன்னம்பலம் கூறிய, “புலிகளே தமிழ் மக்களில் ஏகப்பிரதிநிதிகள்” என்ற கூற்று அனைத்து தமிழ்க் கட்சிகளின் (ச. பி. டி. பி. தலை) தாரக மந்திரமாகியது அவின் அரசியல் கருத்துக்களின் தாக்கத்தை வலுப்படுத்துகின்றது.

மேலும், பிரேமதாஸவின் மரணம் வரை வாய் திறக்கத் திராணியற்றிருந்த இன்றைய அரசியல் மீட்பர்கள் எல்லோரும் பயந்து, சேர்ந்து போமிருந்த போது திரு. குமார் பொன்னம்பலம் தனித்த ஒருவராக நின்று பிரேமதாஸவின் ஐனநாயக விரோதப் போக்கைக் கண்டித்து தைரியமாக எழுதி / பேசி வந்தவர்.

ஆனால், அரசியற் பழி வாங்கற் காரராக அறியப்பட்ட பிரேமதாஸவின் ஆட்சியின் போது திரு. பொன்னம்பலத்துக்கு ஏற்பாடா

ஆபத்து சிங்களப் பேரினவாத இரு பிரதமர்களின் புதல்வியின் ஆட்சியில் ஏற்பட்டிருக்கிறது என்பது ஐந்நாயகத்துக்கு அடிக்கப்பட்ட சாவுமணி என்பதுடன் கோரமான பயங்கரவாதியார்? என்பதனை முழுத் தமிழ்த் தேசிய இனத்துக்கும் காட்டிவிட்டது.

தமிழ் மக்களுக்கு விடுதலையைவிட அபிவிருத்தியே தற்போது தேவை எனக்கூறும் “தேவானந்தாக்கள்” துரையப்பாவை துரோகி என்று எதிர்த்த வரலாறு மறந்தது பரிதாபமானது. சித்தாந்தக் கூப்பாடு போடும் வெறும் வயிற்றுக்குச் சோறும் போடும் சோம்பேரி அரசியல் தலைமைகளே இவை என்பது, மாமனிதர் குமார் பொன்னம்பலத்தின் நாணயமான அரசியலால் அம்பலப்படுத்தப்பட்டது.

ஆகவே, தனிமரம் தோப்பாகாது என்றவர்களின் பேச்சை, தன் மூச்சிருக்கும் மட்டும் தனது சளைக்காத, திடமான உறுதியுடன் முன்னெடுத்து தமிழ் மக்களைப் பொறுத்தவரை கொழும்பில் ஒரு அடைக்கலமாகவும், புலிகளின் உத்தியோகப்பற்றற்ற பேச்சாளராகவும் செயற்பட்ட மாமனிதர் குமார் பொன்னம்பலத்தின் வாழ்வும், தமிழ் வாழ்வும் பின்னிப் பிணைந்து விட்ட சரித்திரத்தினால் மறக்கப்பட முடியாத ஒன்று.

அதனால் தான் தனிமரம் இன்று விழுதுவிட்டு, விழுதும் வேறுன்றி மூன்றாவது சந்ததியாக, தமிழர் பிரதிநிதித்துவமாக தேர்ந்தெடுக்கப்பட்ட அதிசயம் நடந்தேறியுள்ளது.

மக்களின் ஐந்நாயக நம்பிக்கையை கேளிக்கிடமாக்கிய பேரினவாத அரசியலின் பின்விளைவாகத் தோன்றிய ஆயுதப் போராட்டத்தின் தலைமைக்கு, மக்களின் ஆதரவு அனைத்தையும் ஒன்று திரட்டி, தேசியத் தலைவரின் போராட்டத்தை வலுப்படுத்தி, புதியதொரு பரிணாமத்தை அதன் வரலாற்றுப் போக்கில் ஏற்படுத்திய மாமனிதரின் கனவு நனவாகும் நாள் வெகு தூரத்தில் இல்லை.

(இவ்நிலைவுறை கணாவிஸ்வெனியாதும் உத்தநமிழர் மந்திரிகையில் 2002, ஜூன் 04ம் திங்கு வெனியானது.)



WORLD TAMIL COORDINATING COMMITTEE

உலகத் தமிழர் ஒருங்கிணைப்புக் குழு

TEL : (718) 657 - 9463 FAX : (718) 523 - 7399

170 - 10 CEDARCROFT ROAD, SUIT 1L, JAMAICA,
NEW YORK 11432 USA

மாமனிதன் அமரர் குமர் பொன்னம்பலம் அவர்கட்டு
உதவு. குழுவின் அஞ்சலி

அமரர் குமர் பொன்னம்பலத்தின் அகால மறைவு உலகம் வாழ் தமிழ் மக்கள் அனைவருக்கும் ஈடுசெய்ய முடியாத பேரிமுப்பாகும். தமிழீழ தேசத்தின் விடுதலைக்கு சிங்கள-பௌத்த இனவாத ஆட் சியாளர் களது மிரட்டல் கருக் கும் பயமுறுத்தல்களுக்கும் பணிந்து போகாது சிங்கத்தின் குகையில் இருந்து கொண்டே அவர் ஓங்கிக் குரல் கொடுத்தார்.

இலங்கை ஒரு தீவு, அதில் இரண்டு தேசிய மக்கள் வாழ்கிறார்கள் என்றும் இந்த இரண்டு தேசிய இனங்களும், தேசிய மக்களும் இரண்டு சுதந்திர தனிநாடுகளில் தனித் தனி வழுவேண்டும், அதுவே நிரந்தர அமைதிக்கு ஒரே வழியாகும் என்ற விடுதலைப் புலிகளின் அரசியல் கோட்பாட்டை பகிரங்கமாக ஆதரித்து உள்ளாட்டிலும் வெளிநாட்டிலும் குமர் பரப்புரை செய்து வந்தார்.

ஸ்ரீலங்காவில் தமிழ் மக்களுக்கு எதிராக இடம்பெறுகின்ற மனிதவுரிமை மீற்றுகள், படுகொலைகள், கைதுகள், சித்திரவதைகள், பாலியல் வன்முறைகள் இவற்றிற்கு எதிராக நீதிமன்றப் படிக்கட்டுகளில் ஏறி நீதி கோரி வாதாடினார். பள்ளி மாணவிகளுக்கு குமரஶாமி பாலியல் வன்முறைக்குப் பலியாகி படுகொலை செய்யப்பட்ட சம்பவத்தை நீதிமன்றம், உலக மனிதவுரிமை அமைப்புக்கள் இவற்றின் கவனத்திற்குக் கொண்டு வந்து அந்தக் கொடுரத்தை அம்பலப்படுத்தியவர் குமர் பொன்னம்பலம் அவர்களே.

கொழும்புத் தமிழ்க் கட்சிகளும், தமிழ்க் குழுக்களும் ஜனாதிபதி சந்திரிகாவிற்கு ஆதரவாக நாடாளுமன்றத்தில் செயற்பட்ட போது, நாடாளுமன்றத்தில் மாதா மாதம் கொண்டுவந்து நிறைவேற்றப்பட்ட அவசரகால சட்ட விதிகளுக்கும், தமிழனத்துக்கு எதிரான இனப்படுகாலை யுத்தத்திற்கு வேண்டிய நிதி ஒதுக்கீட்டுக்கும் கை உயர்த்தி ஆதரவு தெரிவித்த போது அவற்றிற்கு எதிராக பேசியும், எழுதியும் வந்தவர் குமார் பொன்னம்பலம். இந்தக் கட்சிகளின், குழுக்களின் முகங்களைக் காட்டி தமிழ்மக்களின் பிரதிநிதிகள் இவர்கள் தான், இவர்கள் எங்கள் பக்கம் நிற்கிறார்கள் என்று ஜனாதிபதி சந்திரிகாவும், வெளியிறவு அமைச்சர் வட்சமன் கத்திரகாமராம் உலகத்தை ஏமாற்றிய போது, அவர்களின் சுயரூபத்தையும், விடுதலைப் புலிகளின் அரசியல் நிலைப்பாட்டையும், தமிழீழ விடுதலைப் போராட்டத்தின் நீதி நியாயத்தையும் கொழும்பில் உள்ள வெளிநாட்டு இராஜதந்திரிகள், கொழும்புக்கு வருகை தருகிற அரசியல்வாதிகள் போன்றவர்களுக்கு எடுத்துச் சொல்லி அவர்களது தார்மீக ஆதரவைத்திரட்ட முயற்சி செய்தவர் குமார் பொன்னம்பலம். அவர் கொழும்பில் இருந்திராவிட்டால் வெளிநாட்டவர்கள் அரசாங்கத்து கருத்துக்களை கேட்டுக் கொண்டு இருந்திருப்பார்கள்.

இவை காரணமாகவே குமார் பொன்னம்பலம் போன்ற தேசாபிமானமுள்ள ஒரு தேசாபிமானியை ஓழித்துக்கட்ட ஜனாதிபதி சந்திரிகா முடிவு செய்து அதனை நிறைவேற்றியும் வைத்திருக்கிறார் எனக் குற்றம் சாட்டுகிறோம். குமார் பொன்னம்பலம் சந்திரிகா அரசின் பயங்கரவாதத்துக்குப் பலியாகி விட்டார் என்பதில் யாருக்கும் இரண்டுவித கருத்து இருக்க முடியாது.

இந்தச் சந்தர்ப்பத்தில் மாமனிதர் குமார் பொன்னம்பலத்தை இழந்து தவிக்கும் அவரது துணைவியார், பிள்ளைகள் மற்றும் உற்றார் உறவினருக்கு எமது ஆழந்த இரங்கலைத் தெரிவித்துக் கொள்கிறோம்.

புகழ்மிக்க வட்டம் கை!

புகழ்பெற்ற ஈழத் தமிழர் தலைவர் ஜி.ஜி. பொன்னம்பலம் அவர்களின் புதல்வராகப் பிறந்து "இவன் தந்தை எந்நோற்றான் கொல்" என்னும் வள்ளுவத்திற்கு இலக்கணமாக வாழ்ந்தவர் குமார் பொன்னம்பலம் ஆவார். தந்தையைப் போல இவரும் இலங்கையின் மிகச் சிறந்த வழக்கறிஞராகத் திகழ்ந்தார். மனித உரிமைகளுக்காகத் தொடர்ந்து குரல் கொடுத்து வந்தார்.

சிங்கள இராணுவம், சிறப்பு அதிரடிப்படை, சிங்களப் போலில் ஆகியவற்றின் கொடுமைகளுக்கு ஆளாகித் தவித்த ஆயிரக்கணக்கான தமிழர்களுக்காக நீதிமன்றங்களில் தொடர்ந்து போராடினார். அரசுக்கு எதிரான வழக்குகளில் 98% வழக்குகளை அவர்தான் நடத்தினார் என அரசு வழக்கறிஞர் தெரிவித்துள்ளது இவரது ஒப்பற் தொண்டுக்குச் சங்றாகும்.

தமிழர்களுக்கு எதிராக நடத்தப்பட்ட மனித உரிமை மீறல்கள் குறித்து பல அறிக்கைகளை அவர் அளித்துள்ளார். செம்மணி புதைகுழி போன்ற பல அட்ரூயியங்களை அம்பலப்படுத்தினார். சிறைகளில் சித்திரவதை, கேள்விமுறையின்றி கைது செய்யப்படுதல், சட்ட விரோதமான படுகொலைகள், காணாமல் போதல் போன்ற தமிழர்களுக்கு எதிராக சிங்கள அரசு மேற்கொண்டுள்ள பல்வேறு அட்ரூயியங்களை ஐ.நா மனித உரிமைக் கமிக்கன் முன் ஆதாரபூர்வமாக அளித்து சிங்கள அரசின் முகமூடியைக் கிடித்து ஏற்றிந்தார். பெலஜியத் தலைநகரான பிரசெல்லில் இயங்கும் ஜூரோப்பிய நாடாளுமன்றம், இலண்டனில் உள்ள ராயல் நிறுவனம் மற்றும் பல்வேறு உலகளாவிய மனித உரிமை அமைப்புக்கள் ஆகியவற்றுக்கு நேராகச் சென்று புகார்களை அளித்தார். இதன்விளைவாக சந்திரிகாவின் கடுங்கோபத்திற்கு ஆளாளர்போதிலும் இறுதிவரை உயிரைப் பற்றிக் கவலைப்படாமலும் யாருக்கும் அஞ்சாமலும் தமிழர்களுக்காகத் தொண்டாற்றினார்.

குமார் படுகொலை அமெரிக்க பிரமுகர்கள் கண்டனம்!

அமெரிக்கக் காங்கிரஸ் உறுப்பினர்களான கூமி-டசின்யு-கெல்வி, நிரா-எம்-ஹோவே, சில்-பாங்கெரல், பிராட் செஃர்மன், ஜூரோப்பிய நாடாளுமன்ற உறுப்பினர் ராபர்ட் இவாஞ்சு ஆகியோரும் அமெரிக்க வழக்கறிஞருக்கள் சம்கம், நீதிபதிகள்- வழக்கறிஞருக்களின் குதந்திர மையம், மனித உரிமைகளுக்கான வழக்கறிஞருக்கள் குழு ஆகியவையும் தமிழ்த் தலைவர் குமார் பொன்னம்பலம் படுகொலையைக் கடுமையாகக் கண்டனம் செய்துள்ளனர்.

திரு. பழ நெருமாறன்
தென் செய்தி வெளியீடு, சென்னை.



அமெரிக்கத் தமிழ்ச் சங்கப் பேரவை

Federation of Tamil Sangams of North America

(A Registered, Non-Profit, Tax - Exempt Organization)

Regd. Office

Annai Illam, 8844 Oakwood Dr. Hickory Hills, IL : 60457

Tele : 708 599 3116, Fax : 708 599 3868,

E-mail annaiillam@msn.com

மனநலம் மன்றாயிர்க்கு அடக்கம் இனநலம்
எல்லாப் புகழும் தரும் - (குறள் 547)

குற்றமில்லாது குழப்பொருமை காத்து வாழ்ந்த தமிழர்

திரு. குமார் பொன்னம்பலம்

அவர்களுக்கு இராங்கல் அஞ்சலி

சமுத்தமிழர் தலை நிமிர்ந்து நிற்க செயல்பட்ட தமிழரே ! உம் இழப்பு ஈடு செய்ய இயலாதது ! உம்மை அழித்தவர்கள் உம் உடலை மட்டுமே அழித்துள்ளனர், நீங்கள் தமிழ் இனத்திற்கு, சிறப்பாக சமுத்தமிழர்க்கு செய்த சிறந்த பணியால் பெற்ற புகழையே அல்லது சமுத்தமிழரிடையே நீங்கள் ஏற்படுத்திய தன்மான உணர்வை, சுதந்திர உணர்வை அவர்களால் எக்காலத்தும் அழிக்க முடியாது ! உங்கள் பெருமையும் புகழும் தமிழீழத்து தமிழர் என்பவரோடு மட்டுமில்லாது உலக வாழ் தமிழர் மனமெல்லாம் என்றென்றும் எக்காலத்தும் நிலைத்து நின்று வாழும் என்பதில் எந்த விதமான அய்யப்பாடும் இல்லை.

அன்னார் திரு. குமார் பொன்னம்பலம் அவர்களது இழப்பு உலகத்தமிழர் இழப்பு ! இந்த துயர் குழந்த நாட்களில் அவர் உற்றமும், சுற்றமும் கொண்டுள்ள துயர் தன்னில் அமெரிக்கத் தமிழ்சங்கப் பேரவை பங்கு கொண்டு அன்னார் அவர்களுக்கு அஞ்சலி செலுத்துகின்றது.

வ.வ. பாடு

இருங்கிணைப்பாள்

அமெரிக்கத் தமிழ்ச்சங்கப் பேரவை

எங்கள் வாழ்வும் எங்கள் வளமும் மங்காத
தமிழென்று சங்கே முழங்கு (புரட்சிக் கவிஞர்)

மாமனிதர் குமார் பொன்னம்பலம் சுவர்ணவாஹினி

தொலைக்காட்சியில் 16-11-1998ம் தீக்தி தமிழ்
மக்களை பாதிக்கும் பிரச்சினை பற்றியும், L.T.T.E.யின்
நிலைபற்றியும் சிங்கள மக்களுக்கு தெளிவு
படுத்துமுகமாக சிங்களத்தில் அளித்த நேர்காணல்

(அதன் தமிழாக்கத்தின் ஒரு பகுதி இங்கு பிரசிக்கப்படுகிறது)

(ஏற்கனவே இதன் முதற்பகுதி 05-01-2001ம் தீக்தி வெளியிடப்பட்ட முதலாண்டு
நிலையமுலஸில் பிரசிக்கப்பட்டிருக்கிறது)

குறிப்பு :

கு. பொ. - குமார் பொன்னம்பலம்

தொ. பேசி - தொலைபேசி

அ. மு. - அறிமுகவாளர்

கு.பொ : இன்றைய நிலைமை என்ன என்பதை நீங்கள் அறிய வேண்டும்?

அ.மு : இன்றைய நிலைமை என்ன?

கு.பொ : இன்று தமிழ் மக்கள் எப்படி சிந்திக்கின்றார்கள் என்று இவ்வளவு நேரம் பேசிய உங்களுக்குத் தெரியும்.

அ.மு : அதாவது 1994க்குப் பின்னர்?

கு.பொ : இன்று, 1997, 1998ல் அவர்களின் நிலைப்பாடு என்ன என்பதை நீங்கள் அறிய வேண்டும்.

அ.மு : அவ்வாறாயின் 1994 வரை தமிழ் மக்களுக்கு எதுவிதப் பிரச்சினையும் இருக்கவில்லை.

கு.பொ : என்ன? ஒரு பிரச்சினையும் இருக்கவில்லையா?

அ.மு : அப்படி பிரச்சினை இருந்திருப்பின் உங்களுக்கு வாக்களித்திருக்க வேண்டும் அல்லது உங்களை ஆட்சிக்குக் கொண்டுவந்திருக்க வேண்டும்.

கு.பொ : தமிழ் மக்களுக்கு தீர்மானங்களை மேற்கொள்ளும் உரிமை உண்டு. இந்தத் தமிழனுக்கு வாக்குக் கொடுப்பதில்லை சிங்களக்

கட்சிகளுக்கு வாக்குக் கொடுக்கவேண்டும் எனத் தமிழ் மக்கள் அன்று தீர்மானித்துவிட்டார்கள். இன்றைய ஜனாதிபதி பிரதிநிதித்துவப்படுத்தும் கட்சியை ஏற்க வேண்டாம் என அன்று நான் கூறுவேன். தமிழ் மக்கள் கஷ்டங்களை அனுபவிக்கப் போகின்றனர் என அன்றும் இத்தகைய தொலைக்காட்சி உரையில் நான் எடுத்துக் கூறுவேன். எச்சரித்தேன். ஆனால், தமிழ் மக்கள் நான் கூறியதைப் புறக்கணித்தனர். கிழு வரிசையில் இருந்து அந்த அம்மையாருக்கு வாக்குக் கொடுத்தனர். இன்று அவர்கள் என்ன கூறுகின்றனர்?

அ.மு : தமிழ் மக்கள் மீண்டும் ஏமாற்றப்பட்டு விட்டார்கள் என்றா நீங்கள் கூறுகின்றீர்கள்?

கு.பொ : தமிழ் மக்களை இன்றைய அரசாங்கம் ஏமாற்றிவிட்டது. ஒரு தமிழராவது இந்த அரசாங்கத் திற்கு ஆதரவு வழங்குகின்றார் எனக் கூறமுடியாது.

அ.மு : தமிழர்கள் L.T.T.Eக்கு ஆதரவு வழங்குகின்றார்கள் என நினைக்கின்றீர்களா?

கு.பொ : தமிழ் மக்கள் குறிப்பாக L.T.T.Eக்கு ஆதரவு வழங்குகின்றார்கள் என நான் நினைக்கவில்லை. நான் கூறுவது பொல பகிரங்கமாக அவர்கள் சொல்வது இல்லை ஆனால், யுத்தம் தொடர்பான கொள்கையை நோக்குகையில் இது அம்பலமாகின்றது.

அ.மு : அதாவது கொழும்பில் உள்ள அனைத்து தமிழ் மக்களும், நூறு லீதத்திற்கும் மேற்பட்டவர்கள், L.T.T.Eக்கு ஒத்துழைப்பு வழங்குவதாக நீங்கள் பொறுப்புவாய்ந்தவர் என்ற வகையில் கூறுவீர்களா?

கு.பொ : கொழும்பில் வாழும் தமிழ் மக்களில் நூற்றுக்கு எத்தனை சதவீதமானவர்கள் L.T.T.Eக்கு ஒத்துழைப்பு வழங்குகின்றார்கள் என்று எனக்குத் தெரியாது. ஆனால் அதிகமானோர் L.T.T.Eக்கு ஒத்துழைப்பு வழங்குகின்றனர். இந்த யுத்தத்தைப் பற்றி யோசிக்கும்போது வடக்கு கிழக்கில் வாழும் அனைவரும்

L.T.T.Eக்கு ஒத்துழைப்பு வழங்குகின்றனர் என்பது அம்பலமாகின்றது. கடந்த கமார் 15 ஆண்டுகளாக தமிழ் மக்கள் L.T.T.Eயை எதிர்த்திருந்தால் தொடர்ந்து யுத்தத்தை நடத்தியிருக்க முடியுமா? தயவுசெய்து சிறிது சிந்தித்துப் பாருங்கள். மக்களின் ஒத்துழைப்பு இல்லாமல் இத்தகைய கெரில்லா இயக்கத்தை தொடர்ந்தும் செயற்படுத்த முடியாது. கடந்த 15 ஆண்டுகளாக நடைபெறும் யுத்தம் சாமானிய யுத்தம் அல்ல. அரசாங்கப் படைகளுக்கு வெளிநாடுகள் ஆயுதங்களையும் வழங்கி பயிற்சியும் அளித்து வருகின்றன. 15 ஆண்டுகளாக பாரிய யுத்தம் ஒன்று கட்டவிழ்த்து விடப்பட்டுள்ளது. தமிழ் மக்களின் ஒத்துழைப்பு இன்றி இத்தகைய யுத்தத்தை முன்னெடுத்துச் செல்ல முடியாது என்பது எனது நிலைப்பாடாகும்.

- அ.மு : ஏனைய தமிழ் கட்சிகளால் எதுவித பயனும் கிடையாது என நீங்கள் கூறுகின்றீர்கள்?
- கு.பொ : ஜயா! நான் கூறித்தான் இதனை நீங்கள் அறிய வேண்டும் என்றில்லை உலகமே இதைக் கூறுகின்றது.
- அ.மு : இல்லை. உலகமே கூறுகின்றது என நீங்கள் கூறுவது யாது?
- கு.பொ : இன்று பாரானுமன்றத்திலுள்ள தமிழ் கட்சிகளை இந்த அரசாங்கமோ அல்லது உலகமோ ஏற்றுக்கொள்கின்றது என நீங்கள் நினைக்கின்றீர்களா? சொல்லுங்கள் ஜயா சொல்லுங்கள்.
- அ.மு : நீங்கள் பாரானுமன்றத்தில் இல்லை. ஆனால், நான்கு ஜந்து தமிழ் மக்களாவது ஒன்று சேர்ந்து அவர்களைப் பாரானுமன்றத்திற்கு அனுப்பி இருக்கிறார்கள்.
- கு.பொ : எத்தனை வாக்குகளைப் பெற்று அவர்கள் பாரானுமன்றம் சென்றார்கள்?
- அ.மு : L.T.T.E யினர் அச்சூறுத்திய காரணத்தால் மக்கள் வாக்குப் போடவில்லை.

கு.பொ : அரசாங்கத்தின் நிரப்பந்தம் காரணமாகவும் அரசாங்கம் வாக்குப்பெட்டிகளில் வாக்குகளைப்போட்ட காரணத்தினாலும் அவர்கள் வாக்குகளைப் பெற்றிருக்கலாம்.

அ.மு : நீங்கள் நீதிமன்றம் போயிருக்கலாமே?

கு.பொ : ஜயா! L.T.T.E அச்சுறுத்தல் காரணமாக வாக்குப் போடவில்லை என்று நீங்கள் கூறுகின்றீர்கள். அரசாங்க நிரப்பந்தம் காரணமாக செட்டுப் (setup) செய்து வாக்குப் பெட்டிகளை நிரப்பினார்கள் என்று நான் கூறுகின்றேன். உங்களுடைய பதில் என்ன?

அ.மு : நீங்கள் L.T.T.Eயின் பிரதிநிதியைப்போல் அல்லவா பேசுகின்றீர்கள்?

கு.பொ : ஜயா! நீங்கள் என்னை பிரதிநிதித்துவப்படுத்த வேண்டாம். L.T.T.Eக்கு ஆதரவு வழங்குகின்றேன் என்பதை நான் சிங்கள மக்களுக்குத் தெளிவாகக் கூறுகின்றேன். அதில் தவறு இல்லை ஜயா. இன்றைய பத்திரிகைகளை எடுத்து வாசித்தால் புரியும் நாம் L.T.T.Eயுடன் பேச்கவார்த்தை நடத்த விரும்புகின்றோம், விரும்புகின்றோம், என்று இந்த அரசாங்கம் கூறுகின்றது. ஒரு புறம் L.T.T.E தடை செய்யப்பட்ட ஓர் இயக்கம். பிரபாகரன் என்ற நபரை பலவழக் குகளுக்காகத் தேடிக் கொண்டிருக்கின்றனர். அதே சமயம் L.T.T.E யுடன் பேச்கவார்த்தை நடத்த வேண்டும், நடத்த வேண்டும் என அரசாங்கம் கூறி வருகின்றது. அரசாங்கம் இப்படிக் கூறும்போது நான் L.T.T.Eக்கு ஆதரவு வழங்க முடியாதா? அதற்கு எனக்கு உரிமை கிடையாதா?

அ.மு : தொலைபேசியில் தொடர்பு கொண்டுள்ள நேயரே நீங்கள் கதையுங்கள்.

தொ.பேசி: தமிழ் மக்களை தான் பிரதிநிதித்துவப் படுத்தவில்லை என குமார் பொன்னம்பலம் கூறினார். சிங்கள-தமிழ்-முஸ்லிம் மக்களே இலங்கையில் வாழ்கின்றனர். எனவே, குமார் யாரைப் பிரதிநிதித்துவப்படுத்துகின்றார். இலங்கையில் அவர் பிரதிநிதித்துவப்படுத்தும் மனிதர்கள் யார்?

கு.பொ : நான் எனது மனச்சாட்சியையே பிரதிநிதித்துவப் படுத்துகின்றேன். நான் எனது மனச்சாட்சிக்கே பொறுப்புக் கூறுகின்றேன். அதன்படியே நான் எனது அரசியல் நடவடிக்கைகளை எடுத்து வருகின்றேன்.

தொ.பேசி : ஒரு அரசியற் கட்சியை ஆரம்பித்து தொடர்ந்து அதனை முன்னெடுத்துச் செல்வதாயின் அதற்குப்பின்னால் வாக்களிக்க ஒரு மனிதர் கூட்டம் இருக்க வேண்டும். அதற்கு ஒருவரும் இல்லாவிட்டால் தனித்து இக்கட்சியை முன்னெடுத்துச் செல்ல நீங்கள் நினைக்கின்றீர்களா?

கு.பொ : ஆமாம், ஆமாம். என்னை நீங்கள் அங்கீகிப்பதால்தானே இங்கு என்னை அழைத்திருக்கின்றீர்கள்? என்னை அங்கீகிக்காது விட்டால் ஏன் “கவர்ணவாஹனி” என்னை அழைத்துள்ளது? அப்படியானால் என்னை அழைத்திருக்கத் தேவையில்லை.

தொ.பேசி : அரசியலில் நல்ல சாதகமான அம்சங்கள் உண்டு. அரசியலைப் பற்றி நன்கு சிந்திக்கக்கூடியவர் என்றே மக்கள் உங்களைப்பற்றி நினைக்கின்றனர். எனவே தான் ரத்து இற (சிவப்புக்கோடு) உங்களை அழைத்துள்ளது.

அ.மு : இத்தினங்களில் திரு. பொன்னம்பலம் கருத்துமாறு பாட்டுக்குரிய (CONTROVERSIAL) பல கடைகளைக் கூறி வருகின்றார். அதே சமயம் நீங்கள் மக்களுக்கு அவர் இவ்விடயங்களைத் தெளிவுபடுத்த வேண்டும். அதே சமயம் திரு. குமார் பொன்னம்பலம் L.T.T.E யைப் பிரதிநிதித்துவப்படுத்துகின்றார் என்ற தனிப்பட்ட உணர்வு எனக்கு இருக்கின்றது. இவ்விடயங்களை தெளிவுபடுத்துவதற்கு அவரை ரத்து இறவுக்கு (சிவப்புக்கோட்டுக்கு) நாம் அழைத்திருக்கின்றோம்.

கு.பொ : இல்லை, இல்லை அப்படியில்லை ஐயா, நான் (CONTROVERSIAL) கருத்துமாறுபாட்டுக்குரியவன் என்று நீங்கள் கூறுகின்றீர்கள். உண்மை பேசுவதாலும், உண்மையை நடைமுறைப்படுத்துவதாலும் நான் CONTROVERSIAL?

அல்லது எனது மனச்சாட்சிக்கு அமைய நான் விஷயங்களை விளக்கிக்கூறுவதால் நான் CONTROVERSIAL ஆகி அல்லது நான் கூறுவதை சிங்கள மக்கள் கேட்க விரும்பாததால் நான் CONTROVERSIAL யவன் இல்லை.

கு.பொ : அப்படியானால் நீங்கள் ஏன் ஜியா என்னை CONTROVERSIAL என்று கூறுகின்றீர்கள்?

அ.மு : மக்கள் மத்தியில் ஓர் அடித்தளம் இன்றி, மக்களிடம் இருந்து வெளிப்பாமல், நீங்கள் L.T.T.E யின் கருத்தை பிரசாரம் செய்ய வெகுஜனத்தொடர்பு சாதனங்களை பயன்படுத்துகிறீர்கள்.

கு.பொ : ஜியா ! நீங்கள் சிங்கள இலக்கியப் பாணியில் பேசுவதால் எனக்குப் புரியவில்லை.

அ.மு : மன்னிக்கவும், மன்னிக்கவும்.

அ.மு : மக்களின் பிரதிநிதி என்ற வகையில் நீங்கள் கருத்துக்களை வெளிப்படுத்துவதில்லை. உங்களுடைய மனச் சாட்சியை மாத்திரமே நீங்கள் பிரதிநிதித்துவப்படுத்துகின்றீர்கள். எனவே மக்களின் பிரதிநிதியாக நீங்கள் உங்களை மேம்படுத்திக் கொள்ளாமல் L.T.T.E கொள்கைகளை முன் ணெடுத்துச் செல்கின்றீர்கள். L.T.T.E கருத்தினை ஒரு வீரனைப்போல முன்ணெடுத்துச் செல்கின்றீர்கள்.

கு.பொ : ஆம். L.T.T.E க்கு நான் என் ஆதரவு வழங்கத் தீர்மானித்தேன் என்பதைக் கூறுகின்றேன் கேளுங்கள் ஜியா !

அ.மு : மன்னிக்கவும், உங்களுக்கு நன்றி.

கு.பொ : ஒரு காலத்தில் நான் L.T.T.E க்கு எதிராகச் செயற்பட்டேன். ஆனால், ஒரு சந்தர்ப்பத்தில் தமிழ் அரசியல் நிலை என்ன வென்று ஒரு சந்தர்ப்பத்தில் நான் ஆராய்ந்து பார்த்தேன். நான் ஆராய்ந்து பார்த்தபோது ஒரு புறம் பயங்கரமான சிங்கள அரசாங்கம் மறுபறும் ஒரு சதமும் பெறுமதியற்ற தமிழ் குழுக்கள் பாராளுமன்றத்தில் இருக்கின்றனர். அவர்கள் இந்த சிங்கள அரசாங்கத்திற்கு நிபந்தனையின்றி ஆதரவு வழங்கி வந்தனர். எக்காரணத்தை முன்னிட்டு அவ்வாறு ஒத்துழைப்பு

வழங்குகின்றார்கள் என்பதை நீங்கள் அவர்களிடமே கேட்டு அறியுங் கள். அரசாங் கம் அவர்களுக்கு வழங்கும் பாதுகாப்புக்கும், சோறு கறிகளுக்கும் வேறு விடயங்களுக்கும் ஒத்துழைப்பு வழங்கி வருகின்றார்கள். இத்தகைய குழலில் தமிழ் மக்களைப் பிரதிநிதித்துவப்படுத்த ஒருவரும் கிடையாத நிலையில் நான் முன்வந்தேன். முதலில் நான் ஒரு தமிழன் அதன் பின்னரே குமார் பொன்னம்பலம். இதை சிங்கள மக்கள் அறிய வேண்டும்.

அ.மு : சிங்கள மக்களும் அவ்வாறு கருதமுடியும். முதலில் சிங்களவர் பின்பு தான் குரியபண்டார.

கு.பொ : ஆம். நல்லது. எனது நிலைப்பாட்டிலேயே நீங்களும் இருக்கின்றிர்கள். இந் நிலையிலேயே தமிழ் மக்களின் அபிளாசைகளை முன்னெடுத்துச் செல்லும் ஒரே அமைப்பு L.T.T.E என எனக்குத் தோன்றியது. அவர்கள் ஒரு புறம் போராடிக் கொண்டிருக்கின்றனர். மறுபுறம் அரசுக்கு அழுத்தத்தைக் கொடுக்கின்றனர். இச் சூழ்நிலையிலேயே L.T.T.E க்கு ஆதரவு வழங்க நான் தீர்மானித்தேன். வடக்கு கிழக்கு மாகாணங்களில் தமிழ் அபிளாசைகளைப் பூர்த்தி செய்வதற்காக போராடிக் கொண்டிருப்பவர்கள் அவர்களே. ஏனையோர் மறைந்திருக்கின்றனர். அல்லது அரசாங்கத்தின் மதிலில் விழுந்து அரசுக்கு தலைவணங்கிக் கொண்டிருக்கின்றனர். இதன் காரணமாகவே அச்சந்தாப்பத்தில் இருந்து நான் L.T.T.E க்கு ஆதரவு வழங்க ஆரம்பித்தேன். இதை நீங்கள் அறிய வேண்டும் ஜயா.

அ.மு : நல்லது. தொலை பேசியில் ஒருவர் தொடர்பு கொள்கின்றார். தயவுசெய்து பேசுங்கள்.

தொ.பேசி: அமரசிங்க பேசுகின்றேன். நான் பிறப்பில் ஒரு சிங்களவர். திரு. பொன்னம்பலம் சூறிப்பிட்டதுபோல நான் பின்னரே அமரசிங்க ஆனேன். அவர் சூறியது சரி. இத் தமிழர் பிரச்சினையின் ஆரம்பம் தமிழ் தாயகம் என்ற கோட்பாட்டிலேயே (CONCEPT) தங்கியுள்ளது. ஒரு வரலாற்று ஆசிரியன் என்ற

வகையில் இதனை நான் காண்கின்றேன் எனவே முதலில் திரு. குமார் பொன்னம்பலம் அவர்களுக்கு நான் ஒரு சவால்விடுக்க விரும்புகின்றேன். தொலைக்காட்சி மூலமோ அல்லது கலந்துரையால் மூலமோ இந்த நாட்டில் தமிழர் தாயகம் என ஒன்று இருந்தது என நீங்கள் தயவு செய்து நிருபிக்க வேண்டும். நான் அறிந்த வரையில் தமிழ்சூழம் என்ற சொல் வட்டுக்கோட்டை பிரகடனத்தின் பின்னரே பிரபல்யமானது. திரு. பண்டாரநாயக்க 1956ல் தமிழ்மொழி விசேட சட்டமூலத்தை பாராளுமன்றத்தில் சமர்ப்பித்து உரையாற்றுகையில் தமிழ்சூழம் என்ற பதம் பாவிக்கப்பட்டது. ஆனால், வட்டுக்கோட்டை மாநாட்டில் எஸ்.ஜே.வி. செல்வநாயகம் முதன் முதலில் தமிழ்சூழம் என்ற சொல்லைக் கையாண்டார் என அவர் கூறவில்லை. ஆரம்பத்தில் இருந்தே தமிழ்களுக்கு ஒரு கூட்டுணர்வு இருந்தது. தமக்குத் தனியரசு வேண்டும் என்ற உணர்வே அங்கு மேலோங்கியது. குறிப்பிடத்தக்க அநீதி ஏற்பட்டதனால் ஆரம்பத்தில் இந்த உணர்வு ஏற்பட்டது என்று சொல்லமுடியாது. தமிழர் நாயகம் என்ற உணர்வே தனியரசு கோரிக்கைக்கும் அடிப்படையாக அமைந்தது. ஆகவே, என்னுடன் விவாதத்திற்கு வந்து தமிழர் தாயகத்தை நலுபிக்குமாறு நான் திரு. பொன்னம்பலத்திற்கு பகிரங்கச் சவால் விடுக்கின்றேன். எந்த இடத்திற்கும் நான் வரத்தயார். தமிழர் தாயகம் என்ற மேற்படி கோட்பாட்டை உங்களால் நிருபிக்க முடிந்தால் அது மாபெரும் சேவையாகும். சமூம் அமைப்பை பிரதிநிதித்துவம் செய்பவர் என்ற வகையிலோ அல்லது குமார் பொன்னம்பலம் என்ற வகையிலோ அல்லது ஒரு தமிழ் மகன் என்ற வகையிலோ இச்சவாலை நீங்கள் ஏற்கவேண்டும் என சிங்கள மகனாகிய நான் கேட்டுக் கொள்கின்றேன். நீங்கள் என்ன சொல்கின்றீர்கள்.

அ.மு : ஒரு பல்கலைக்கழகத்தின் வரலாற்றுப் பேராசிரியர் என்ற வகையில் தமிழர் தாயகக் கோட்பாட்டை நிருபிக்குமாறு பகிரங்கச் சவால் விடுக்கின்றார்.

கு.பொ : நான் தயர் என்று கூறுங்கள் ஜயா, தமிழ்களுக்கு ஓர் தாயகம் உண்டு என்று நான் கூறித்தான் நீங்கள் அறிய வேண்டிய அவசியம் கிடையாது. இந்த நாட்டில் இருந்த சில சிங்கள அரசாங்கங்கள் இந்தத் தமிழ் மக்களுக்கு தமிழ்த்தாயகம் ஒன்று உண்டு என உடன்படிக்கை மூலம் ஏற்றுக்கொண்டுள்ளனர். சில சிங்கள அரசாங்கங்கள் மாத்திரமல்ல வேறு நாடுகளும் குறிப்பாக இந்தியா தமிழ் மக்களுக்கு தமிழர் நாயகம் என ஒன்று உண்டு என உடன்படிக்கை மூலம் ஏற்றுக்கொண்டுள்ளனர். 1956ல் ஏற்பட்ட கலவரங்கள் காரணமாக சிங்கள மக்கள் தமிழ் மக்களின் தலையில் அடித்து அவர்களை கால்களால் உடைத்து விரட்டியபோது சிங்கள அரசாங்கங்கள் என்ன செய்தன? தமிழ் மக்களை அகதிகள் முகாம்களில் தங்க வைத்தனர். அங்கிருந்து பின்னர் வடக்கு கிழக்கு மாகாணங்களுக்கு அனுப்பிவைக்கப்பட்டனர். இம் மாகாணங்கள் தமிழர் தாயகம் என்ற காரணத்தாலேயே அவர்கள் அங்கு அனுப்பி வைக்கப்பட்டனர். சிங்கள மக்கள் இவற்றை ஏற்றுக்கொள்ள வேண்டும். வரலாற்றைப்பற்றி வெறுமனே பேசிப்பயன் இல்லை ஜயா! இன்று நாடு தீயப்பறி ஏறிகின்றது. இவற்றைப்பற்றி பேசி ஏற்கனவே தீர்மானித்து முடித்து விட்டோம்.

அ.மு : இல்லை. அப்படிக் கூற முடியாது. இந்த நாட்டில் பல கருத்துக்கள் உண்டு. நீங்கள் பேசுங்கள்.

தொ.பேசி : பிரச்சினை இதுதான். தமிழர் தாயகம் என்ற கோட்பாட்டை தமிழ் பிரிவினைவாதிகள் அல்லது தமிழ் வரலாற்று ஆசிரியர்கள் என்று கூறிக் கொள்வோர் எமது வரலாற்றின் மூல ஆதாரங்களைக் கொண்டு நிருபித்தல் வேண்டும். இன்று நேற்று ஏற்பட்ட உடன்படிக்கைகள் மூலமாக அல்ல. நான் எனது விளாசத்தைக் குறிப்பிட விரும்புகின்றேன். அவர் எனது சவாலை ஏற்றுக்கொண்டார் மிக மகிழ்ச்சி.

அ.மு : எதிர்காலத்தில், சவாலுக்குரிய இவ்விடயத்தை தமிழர் தாயகம் பற்றிய விடயத்தை மேலும் நாம் க்லந்துரையாட முடியும். தயவுசெய்து உங்கள் முகவினையெல் குறிப்பிடுங்கள்.

தொ.பேசி : பேராசிரியர் ரிச்மன் அமரசிங்க ரமிந்து மஹல, சீதுவை வடக்கு, சீதுவை.

அ.மு : நல்லது இக்கலந்துரையாடவில் பங்குபற்றியமை குறித்து நன்றி.

அ.மு : இன்று நாம் அகில இலங்கை தமிழ் காங்கிரஸ் பொதுச் செயலாளர் திரு. குமார் பொன்னம்பலத்துடன் சிவப்புக்கோடு (றத்து இற) என்ற நிகழ்ச் சியில் கலந்துரையாடிக் கொண்டிருக்கின்றோம். தமிழ் மக்கள் எதிர்நோக்கும் பிரச்சினைகளையும் தமிழ் கட்சிகளின் நிலைப்பாடு பற்றியும் உரையாடிக் கொண்டிருக்கின்றோம். அனேகமான தமிழ் கட்சிகள் நீங்கள் புறக்கணிக்கும் தமிழ் கட்சிகள் கூட E எழுத்துடன் அல்லது ஈழம் என்ற கோட்பாட்டுடன் இணைந்துள்ளன. L.T.T.E மின் செயற்பாடுகளுடன் தமிழ் கட்சிகள் ஒன்றிணையவில்லை என்று நீங்கள் கூறினாலும் அவர்களைத் தமிழ் மக்கள் ஏற்கவில்லை என்று கூறினாலும் இவர்கள் அணைவரும் இறுதியில் ஈழத்திற்குச் சேவை செய்கின்றனர் என நான் கூறினால் நீங்கள் அதற்குக் கூறுவது என்ன?

கு.பொ : ஒரு காலத்தில் சேவை செய்தனர் ஜயா. தற்போது அவர்கள் அரசாங்கத்தின் ஒரு பங்காளனாகவே செயற்படுகின்றனர்.

அ.மு : ஆயுதம் ஏந்திய காலத்தில் சேவை செய்தனர்?

கு.பொ : ஆயுதம் ஏந்திய காலத்தில் அவர்கள் சேவை செய்தனர்?

அ.மு : அதாவது நீங்கள் மீண்டும் ஆயுதக் கலாசாரத்தை பாதுகாக்கின்றீர்கள்.

கு.பொ : இல்லை, இல்லை ஜயா ! நான் உங்களின் கேள்விக்கு விடை அளிக்கின்றேன். அவர்கள் போராடிக் கொண்டிருந்த போது ஈழத்திற்குச் சார்பாக நடந்துகொண்டனர். ஆனால், இன்று அவர்கள் எல்லோரும் சிங்கள அரசாங்கத்தின் ஒரு பகுதி என்பதை மறக்க வேண்டாம்.

அ.மு : அவர்களுக்கு இந்த நிலை ஏன் ஏற்பட்டுள்ளது?

கு.பொ : அதை அவர்களிடம் கேளுங்கள். அவர்கள் அரசாங்கத்தின் பங்காளர்களாக மாறியமை காரணமாகவே என்னைப் போன்றவர்கள் L.T.T.E க்கு கடுமையாக ஆதரவு வழங்க நேரிட்டது. ஏன் என்று தெரியுமா? பாராளுமன்றத்தில் தமிழ் மக்களைப் பிரதிநிதித்துவம் செய்வதற்கு இன்று தமிழ் கட்சிகள் கிடையாது. அவர்கள் அனைவரும் இன்று அரசின் பங்காளர்கள். அவர்களில் சிலர் சிங்கள இராணுவத்திற்கு உதவி செய்தவாறு சிங்கள இராணுவத்துடன் செயற்படுகின்றனர். தமிழ் மக்களைக் காட்டிக் கொடுக்கின்றனர். தமிழ்மக்களை மனிதக் கேட்யமாகப் பயன்படுத்துகின்றனர். சிங் கள் இராணுவம் புறப்பட முன்னர் இவர்கள் போகின்றனர். இதனாலேயே தமிழ் மக்களின் ஒரே பிரதிநிதி L.T.T.E என நான் கூறுகின்றேன். ஒன்று ஏனைய தமிழ் சூழ்கள் தற்போது சிங்கள அரசின் சிங்கள இராணுவத்தின் ஒரு பகுதி. இரண்டாவது வடக்கு - கிழக்கு மாகாணங்களில் தமிழர் தாயகத்தில் வாழ்ந்து கொண்டு தமிழர்களின் அபிலாசைகளை முன்னெடுத்துச் செல்வதற்கு போராடும் ஒரே அமைப்பு L.T.T.E மாத்திரமே. எனவே தமிழ் மக்களைப் பிரதிநிதித்துவம் செய்வது L.T.T.E மட்டுமேயாகும்.

அ.மு : தொலைபேசியில் ஒருவர் தொடர்பு கொண்டுள்ளார். தயவு செய்து பேசங்கள்.

தொ.பேசி : நீங்கள் ஒரு தமிழ் L.T.T.E காரர். பாதுகாப்பு நிமித்தம் கொழும்பில் இருந்து கொண்டு வேறு ஒரு கட்சியின் பெயரால் செயற்படுகின்றீர்கள். இதை நான் நேரடியாக கூறுகின்றேன்.

கு.பொ : இல்லை ஜயா நீங்கள் தவறு. நான் பாதுகாப்பிற்காக கொழும்பில் வாழவில்லை. என் கையில் ஒரு கெட்டபோல்ட் தானும் இல்லை. கடவுள்தான் என்னைக் காப்பாற்றுகின்றார்.

அ.மு : சிங்கள மக்கள்.....

கு.பொ : சிங்கள மக்கள் என்னைக் காக்கவில்லை ஜயா! நீங்கள் பிறந்து இருந்தீர்களோ தெரியாது. 1983ல் எனது வீடு குண்டுகளால்

தாக்கப்பட்டது. யார் குண்டுகளால் தாக் கியது? நான் காலியில் கலாநிதி W. தகறுநாயக்க, G.V.S. De சில் வா ஆகியோர் பங்குபற்றிய ஒரே மேடையிலிருந்து கொண்டு, தமிழ் மக்களின் அரசியல் நிலைப்பாட்டையும் அவர்கள் எதிர்நோக்கும் பிரச்சினைகளையும் சிங்கள மக்களுக்கு விளக்கினேன். இக்கூட்டத்தை யுனெஸ்கோ (LIONS CLUB) ஏற்பாடு செய்தது. 2 1/2 மாதங்களுக்குப் பின்னர் எனது வீட்டுக்கு 2 குண்டுகள் ஏறியப்பட்டன. யார் குண்டுகளை எறிந்தது? இனக்கலவரம் ஆரம்பியதற்கு முன்பே 1983 ஜூலை 4 ஆந் திகதி எனது வீட்டுக்கு குண்டுகள் எறியப்பட்டன. யார் குண்டுகளை ஏறிந்தார்கள்? ஆகவே என்னைப் பாதுகாப்பது சிங்கள மக்கள் என்று குரிய பண்டார ஜ்யா சொல்லக்கூடாது. கடவுள்மட்டுமே என்னைப் பாதுகாக்கின்றார்.

அ.மு : உண்மையில் சிங்கள மக்கள் 1983 துரதிஷ்ட சம்பவங்களையிட்டு பெரிதும் கவலைப்படுகின்றனர். இதனை நீங்கள் அறிவீர்கள்.

கு.பொ : இருக்கலாம் ஜ்யா. அதற்கும் ஒரு காரணம் உண்டு. சிங்கள மக்கள் தொடர்ந்தும் கவலைப்பட்டுக் கொண்டிருக்கின்றார்கள் என்று எண் ண வேண்டாம். ஒரு பகுதியினர் துன்பபடுகின்றார்கள் என்பதை நான் ஏற்றுக்கொள்கின்றேன். எனது வீட்டில் நீங்கள் வாழ்வதாக இருந்தால் எவ்வளவு அச்சுறுத்தல்களுக்கு மத்தியில் நான் வாழ்கின்றேன் என்பதை நீங்கள் உணரலாம். என்னைப் பாதுகாப்பது கடவுள் மாத்திரமே! வேறு ஒருவரும் பாதுகாப்பதில்லை. நான் ஏற்கனவே கூறினேன் என்னிடம் ஒரு கெட்டபோல்ட் (Catapult - கவண், விஶைவில்பொரி) கூட கிடையாது. ஏனைய சகல தமிழ் அரசியல்கட்சிகளுக்கும் இந்த அரசாங்கம் ஆயுதங்களைக் கொடுத்துள்ளது. அவர்களுக்குப் பாதுகாப்பு வழங்கி உள்ளது. இந்த ஜ்யா என்ன கூறுகின்றார்? நான் சொல்வதை அவர் கேட்கத் தயாராக இல்லை. இப்படியான சிங்கள மக்களும் இருக்கிறார்கள். அவர்களுக்கு நான் பதில் கூறிப்பயன் இல்லை.

காத்திருக்கும்போது நீங்கள் கடையுங்கள்.

- அ.மு : மன்னிக்கவும், மன்னிக்கவும் தற்போது நீங்கள் கடையுங்கள்.
 தொபேசி : ஐயா உங்களை கடவுள் காக்கவில்லை. ஒரு புறம் உங்களை புலித்தோல் பாதுகாக்கின்றது. மறுபுறம் இந்த அரசாங்கத்திற்கு நீங்கள் போவி சுயாதீந்ததைக் காட்டுகின்றீர்கள்.
- கு.பொ : நீங்கள் என்ன கடைக்கின்றீர்கள் ?
- அ.மு : நல்லது மிக நன்றி.
- கு.பொ : நீங்கள் கேள்வி கேட்காவிட்டால் எனக்கு சில விடயங்களைச் சொல்ல விடுவீர்களா?
- அ.மு : நன்றி மிக்க நன்றி. திரு. பொன்னம்பலம் அவர்களே உங்களுக்கு அச்சுறுத்தல்கள் இருப்பதாகக் கூறுகின்றீர்கள். நீங்கள் L.T.T.E க்கு ஆதரவாக இருக்கின்றீர்கள். அவர்களுக்குப் பரிந்து பேசுகின்றீர்கள். அப்படியிருக்க உங்களுக்கு தென்னிலங்கையில் எவ்வாறு பாதுகாப்பு உண்டு? சிங்கள மக்களால் நீங்கள் ஒடுக்குமுறைக்கு ஆளாகியிருக்கின்றீர்கள். எனக் கூறுகின்றீர்கள். ஆனால் கொழும்பில் நீங்கள் பாதுகாப்பாக இருக்கின்றீர்கள். குயின்ஸ் ஹோட்டில் இவ்வளவு ககபோகமாக நீங்கள் எப்படி வாழ்கின்றீர்கள்?
- கு.பொ : எனது மனச்சாட்சிக்கு ஏற்ப நான் தமிழ் மக்களின் நிலையாட்டை சிங்கள மக்களுக்கும் உலகுக்கும் கூறுகின்றேன் என சிங்கள மக்கள் ஏற்றுக்கொள்வார்கள். அதன் காரணமாகவே என்னை அங்கீகிக்கின்றார்கள். இந்த அரசாங்கத்திற்கு ஒத்துழைப்பு வழங்கும் தமிழ் கட்சிகளை சிங்கள மக்கள் அங்கீகரிக் கின்றார்களா? அக்கட்சிகள் இவ்வாறாகச் செயற்படுகின்றனவா? அவர்கள் தரவு வழங்கும் அரசாங்கத் தலைவியைச் சந்திக்கச் சென்றால் பல மணித்தியாலங்கள் காத்துக்கிடக்க வேண்டும். அவ்வாறு காத்திருக்கும்போது தான் அம்மையார் வருவார். இவ்வாறு தான் தமிழ் கட்சிகளுக்கு உள்ள கவனிப்பு. இவர்களை மறக்க வேண்டாம் ஐயா. வெட்கம் இன்றி பாராளுமன்றத்தில் உள்ள தமிழ்கட்சிகள் அரசாங்கத்தை ஆதரிக்கின்றன.

- அ.மு : தமிழ் மக்கள் என்ற வகையில் இதனையிட்டு வெட்கப்பட வேண்டும்.
- கு.பொ : ஆம் எல்லோரும் வெட்கப்படுகின்றார்கள்.
- அ.மு : இவ்வாறு வாக்குக்கொடுத்த அனைத்துத் தமிழ் பிரஜைகளும் வெட்கப்பட வேண்டும்?
- கு.பொ : நூற்றுக்கு நூறுவீதம் தற்போது வெட்கப்படுகின்றார்கள். அதே சமயம் தமிழ் மக்கள் இந்த ஜனாதிபதிக்கு வாக்குக்கொடுத்து இன்று வெட்கப்படுகின்றனர், கவலைப்படுகின்றனர்.
- அ.மு : அடுத்து முறை உங்களுக்கு நூற்றுக்கு நூறுவீதம் வாக்குக் கிடைக்கும் என நம்புகின்றீர்களா?
- கு.பொ : அப்படி நான் கூறவில்லை. தமிழ் மக்கள் தமது அரசியலில் நிலைப்பாட்டை மாற்றி இருக்கின்றார்கள் என்றே நான் கூறுகின்றேன். ஆகவே, எனக்கு வாக்களிப்பார்கள் என்று நான் கூறவில்லை.
- அ.மு : 1994ல் நீங்கள் இதனை விளக்கிக் கூறியபோது தமிழ் மக்கள் அதை செவிமடுக் காமல் இந்த அரசாங்கத் திற்கு வாக்களித்தார்கள் எனக் கூறின்றீர்கள், தற்போது உங்களுக்கு அவர்கள் வாக்களிக்க வேண்டும். ஏனெனில் நீங்கள் தான் இம்முழுக்கத்தையூம் கூறுகின்றீர்கள்.
- கு.பொ : வேண்டாம், வேண்டாம். நான் மகிழ்ச்சி அடைகின்றேன். இன்று நான் கூறுவது அனைத்தையும் தமிழ் மக்கள் ஏற்றுக் கொள்கின்றார்கள்.
- அ.மு : அப்படியானால் வாக்களிக்க வேண்டிய அவசியம் இல்லை.
- கு.பொ : நான் தேர்தலில் வாக்குக்கேட்கப் போகின்றேன் என்று எப்படி ஜயா உங்களுக்குத் தெரியும்?
- அ.மு : நீங்கள் தேர்தலில் வாக்குக் கேட்கப்போவதில்லை?
- கு.பொ : நாம் கேட்டுப் பார்ப்போம். ஜயா !

- அ.மு : அப்படியானால் உங்கள் கட்சியின் பயன் என்ன? அவ்வாறு கட்சி அவசியம் இல்லாவிட்டால் L.T.T.E யுடன் நீங்கள் இணைய நேரிடும் அல்லவா?
- கு.பொ : நான் கட்சி அவசியம் இல்லை என்றா கூறினேன்?
- அ.மு : இதற்கு முன்னர் கூறினீர்கள் தமிழ் கட்சிகள் தேவையில்லை என்று
- கு.பொ : இன்றைய தமிழ் கட்சிகளால் எதுவிதப் பயனும் கிடையாது என்று கூறினேன். பாரானுமன்றத்தில் உள்ள தமிழ் கட்சிகள் இந்த அரசாங்கத்தின் காலதியில் வீழ்ந்துள்ளன. அவற்றால் எதுவித பயனும் கிடையாது.
- அ.மு : அகில இலங்கை தமிழ் காங்கிரஸ் தேவை.
- கு.பொ : அகில இலங்கை தமிழ் காங்கிரஸ் பற்றி நான் கதைக்கவில்லை ஜயா ! நீங்கள் தான்.....
- அ.மு : நான் ஒரு கேள்வி என்ற வகையில் கேட்கின்றேன். அகில இலங்கை தமிழ் காங்கிரஸ் தேவையா?
- கு.பொ : அவசியம் தானா என்று பார்ப்போம்.
- அ.மு : நீங்கள் அதன் பொதுச் செயலாளர்.
- கு.பொ : நான் செயலாளர் என்பது உண்மை. ஆனால் எச் சந்தர்ப்பத்திலாவது தமிழ் காங்கிரஸை Project பண்ணவில்லை. (முதன்மைப்படுத்தவில்லை) இச் சந்தர் ப் பத் தில் தமிழ் மக்களின் அரசியல் நிலைப்பாட்டையே கூறி வருகின்றேன்.

- தொடரும் -



நீ உனது உயிரைப்பற்றிப்
யய்யட்டல் உனது வாயை
முடிக்கொண்டு இருக்க வேண்டும்.
நீ வாயை முடிக்கொண்டே வாழ
வேண்டுமானால், அந்த வாழ்க்கையின்
அர்த்தம்தான் என்ன? நான் சுய
மரியாதையுள்ள ஒரு தமிழனாகவே
வாழ விரும்புகிறேன். நான் ஒரு
அடிமையாக வாழ்ந்து,
இனத்துவேசிகளும்,
ஆட்சியில் உள்ளவர்களும்
கூறுபவைகளுக்குத்
தலையாட்டிக்கொண்டிருக்க
விரும்பவில்லை. அவர்கள் கூறுவதை
நான் ஏற்றுக்கொள்ள முடியாவிடல்,
அவர்கள் கூறுவது எனது
நம்மிக்கைக்கு எதிராக அமைந்தால்,
நான் ஏன் எனது மனசைட்சிக்கு
எதிராக நடந்து,
மௌனம் சுதிக்க வேண்டும்?

- குமார் பொன்னம்பலம்